



◆ Prezident İlham Əliyevin Lənkəran və Neftçala rayonlarına səfəri



Regionların davamlı inkişafı dövlət siyasətinin prioritet istiqamətidir

Prezident İlham Əliyev yanvarın 16-da Lənkəran və Neftçala rayonlarına səfəri zamanı "Lenk Fruit" Məhdud Məsuliyyətli Cəmiyyətinin (MMC) Lənkəran rayonunun Separadi kəndində yeni salınmış sitrus bağında yaradılan şəraitlə tanış olub.

Prezident Lənkəran regional "ASAN xidmət" mərkəzinin açılışını edib, Ədliyyə Nazirliyinin Lənkəranda yeni inşa edilmiş müasir penitensiar kompleksində yaradılan şəraitlə tanış olub, "Laran" Məhdud Məsuliyyətli Cəmiyyətinin (MMC) qənnadı məhsullarının istehsalı müəssisəsinin fəaliyyəti ilə tanış olub.

Prezident İlham Əliyev Lənkəran şəhərində Ümummilli Lider Heydər Əliyevin abidəsini ziyarət edib.



Dövlət başçısı Neftçala şəhərində Ümummilli Lider Heydər Əliyevin abidəsini ziyarət edib, Neftçala şəhərinin içməli su təchizatı sistemlərinin istismara verilməsi tədbirində iştirak edib.



Azərbaycan enerji strategiyasına görə dünya liderləri sırasındadır

Dünya İqtisadi Forumunun 2023-cü il hesabatı bunu təsdiq edir

Azərbaycan Respublikası son illərdə bir çox uğura imza atıb. Davos Dünya İqtisadi Forumunun dərc etdiyi hesabatə əsasən, ölkəmiz dünyada ən müasir inkişaf göstəricisi olan inklüziv inkişaf sahəsində dünyada 25-ci yerdədir. 2023-cü ilin sonunda bu təşkilatın dərc etdiyi digər hesabatə əsasən, enerji transformasiya sahəsində ölkəmiz dünyada 32-ci yerdədir. Nəzərə alınsa ki, ölkə iqtisadi imkanlarına görə dünyada 83-cü yerdədir, aydın olur ki, bu nailiyyətlərin arxasında mükəmməl dövlət idarəçiliyi durur. Nəzərə alınmalıdır ki, eyni

tarix kəsiyində ölkəmizin ərəzi bütövlüyü və tam suverenliyi bərpa edilib. Belə bir şəraitdə işğaldan azad olunmuş ərazilərin iqtisadi, sosial və humanitar reabilitasiya prosesi də uğurla gedir. Eyni zamanda ölkə uğurlu sosial siyasətinə görə beynəlxalq təşkilatlar tərəfindən yüksək dəyərləndirilir. Dünya İqtisadi Forumunun hesabatında ölkəmiz mövcud iqtisadi imkanlar şəraitində gəlirlərin öhalı arasında ədalətli bölünməsi sahəsində nümunə kimi təqdim edilmişdir.



Dünyanın ən mötəbər beynəlxalq tədbiri

COP29-a layiqli evsahibliyi Azərbaycanın növbəti qlobal nailiyyəti kimi tarixə düşəcək

Bakıda keçiriləcək COP29 həm də Azərbaycanı qarşı qərəzli siyasət yürüdən bözi ölkə və təşkilatlara tutarlı cavabdır. Bu, göstərir ki, beynəlxalq təşkilatlar vasitəsilə Azərbaycana siyasi, iqtisadi təzyiqlər göstərilməsi üçün dəridən-qabıqdan çıxan Azərbaycanofob ölkə və qurumların cəbaları hədəf gedib.

Faktdır ki, COP29-a Azərbaycanın evsahibliyi etməsinə də həmin qərəzli ölkələr öngöl törətməyə çalışırdılar. Səsvərmə ərəfəsində bir çox ölkəyə təzyiqlər göstərildilər ki, Azərbay-

cana səs verməsinlər, ancaq burada da möglübiyyətlə üzlaşdılar. Azərbaycan yekdill qorarl COP29-a ev sahibi seçildi.

Bu da bir daha göstərdi ki, mənəflərin səylərinə baxmayaraq, Azərbaycanın yüksələn inkişafı, əldə etdiyi qələbələr sayəsində ərazisini təhlükəsiz məkana çevirməsi dünya ölkələrinin diqqətini xüsusi cəlb edib və bu möhtəşəm nailiyyətlər, uğurlar beynəlxalq ictimaiyyət tərəfindən yüksək dəyərləndirilir.



Fransa Azərbaycanla körpüləri yandırır

Ölkəmizə qarşı düşmənçəsinə davranışlarından ən çox uduzan Parisdir

Azərbaycan və Fransa arasında əlaqələr düzələcək, amma körpü yandırılarda deyil. Onlar qısa zamanda tarixin harasında olmalıdırlarsa, orada da olacaqlar. Məncə, Fransada regiondakı bu siyasətlərinin onlara yaxşı heç nə vermədiyini anlayanlar az deyil. Dövlət başçımızın da vurğuladığı kimi, biz Fransaya öz meydançasında belə həddini göstərdik. Azərbaycana qarşı nə BMT Təhlükəsizlik Şurasında, nə Avropa Birliyində, nə də Frankofoniya zirvəsində fransızlar planlaşdırdıqlarını həyata keçirə bildilər. Bunun üçün yetərincə tərəfdaş tapmadılar.

Bu rüsvayçılığın əsas səbəbkarı Afrikadan qovulan Fransa rəhbərliyidir. Bu rəhbərlik dönməndə Fransa mənəvi deqradasiyanın necə dibinə enib, bu ölkədə Xurşidbanu Natovanın heykəli hədəf almır. Hətta heykəlin qoyulduğu yerdən götürülməsinə çalışılır. Bunu qadın azadlığı ilə bağlı özünün bu mübarizədə guya öndə olduğunu göstərməyə çalışan ölkədir. Natovan şair olmaqla yanaşı, müsəlman dünyasında qadın azadlığı məsələsini ilk qaldıran xanımlardan biri idi.



Zəngəzur dəhlizinin dalana dirənməsi daha çox Ermənistanın ziyanıdır



Zəngəzur dəhlizi məsələsinin indiyədək həll olunmamasının səbəbi də dünyada baş verən bu gərgin münasibətlərdən qaynaqlanır. Ermənistan indiyədək müstəqil dövlət kimi formalaşma bilməyib. Bu üzəndə həmişə böyük dövlətlərin əlində alətə çevrilib, həmin proses indi də davam edir. Nikol Paşinyan Rusiyadan üz döndərərək Qərblə anlaşmaq istəyir. İndi bir-biri ilə düşmənçilik edən bu iki güc mərkəzi Ermənistanı təzyiq edir. N.Paşinyanın Anadolu türkləri demiş "Gah İsaya, gah da Musaya yarımaq" istəməsi regionda kənar qüvvələrin gərginlik yaratmasının əsas səbəbidir. Azərbaycan Prezidenti yanvarın 10-da yerli televiziya kanallarına verdiyi müsahibəsində Ermənistanın bu sürüşkən xarici siyasəti barədə demişdir: "Çünkü bəziləri indi yarışa çıxırlar ki, danışıqlar bu ölkədə keçirilsin, ölkədə keçirilsin, ya üçüncü ölkədə keçirilsin. Bu, bir qədər geosiyasi rəqabətə bənzəyən bir şeydir. Mən bunu istəmədim. Mən ümumiyyətlə istəməzdim ki, Ermənistan-Azərbaycan münasibətləri geosiyasi mövzuya çevrilsin".



Prezident İlham Əliyevin Lənkəran və Neftçala rayonlarına səfəri

Regionların davamlı inkişafı dövlət

"Lenk Fruit" MMC-nin sitrus bağında yaradılan şəraitlə tanışlıq

Azərbaycan Respublikasının Prezidenti İlham Əliyev yanvarın 16-da Lənkəran rayonuna səfər edib.

AZƏRTAC xəbər verir ki, dövlət başçısı "Lenk Fruit" Məhdud Məsuliyyətli Cəmiyyətinin (MMC) Lənkəran rayonunun Separadi kəndində yeni salınmış sitrus bağında yaradılan şəraitlə tanış olub.

"Lenk Fruit" MMC-nin direktoru Namiq Cəbiyev Prezident İlham Əliyevə yeni sitrus bağı haqqında məlumat verdi. Bildirildi ki, bağı ümumi ərazisi 150 hektardır. Burada əsasən Türkiyədən gətirilmiş 141 min ədəd sitrus meyvələri, şaftalı və nektarin ağacı əkilib. Ümumi dəyəri 10,7 milyon manat olan layihə üçün Sahibkarlığın İnkişafı Fondu tərəfindən müəssisəyə 1 milyon manat güzəştli kredit və Kənd Təsərrüfatı Nazirliyi yanında Aqrar Kredit və İnkişaf Agentliyi tərəfindən 148 min manat faizsiz kredit verilib.



Ən müasir agrotexniki xidmətlərin göstərildiyi bağda damcı üsulu ilə müasir suvarma şəkəbindən istifadə edilir. Bundan başqa, sitrus bağında respublikada ilk dəfə

olaraq qış aylarında saxtanın temperaturunu normal dərəcəyə salan, dəyəri 2,2 milyon ABŞ dolları olan 15 ədəd xüsusi avadanlıq quraşdırılıb. Bir avadanlıq 9 hektar ərazini

saxtadan qoruyur. Növbəti illərdə daha 5 ədəd belə avadanlığın quraşdırılması nəzərdə tutulub. Bildirildi ki, hazırda təsərrüfatda 110 hektar sahədə

narıngi və limon, 20 hektarda şaftalı, 5 hektar sahədə nektarin və 7 hektarda giləmeyvə bağı salınıb. Sitrus əkin sahələrinin məhsuldarlığı hər hektardan 35-40 ton təş-

kil edəcək ki, bu da yerli növlərlə müqayisədə 2-3 dəfə çoxdur.

Qeyd olundu ki, 2023-2024-cü təsərrüfat ilində 3 min ton məhsul yığılıb və hazırda

yığım davam etdirilir. İstehlak olunan meyvələr ölkə bazarlarında satılmaqla yanaşı, Rusiyaya da ixrac edilir. Gələcəkdə təsərrüfatın daha da genişləndirilməsi, o cümlə-

dən dağətəyi ərazilərdə terras əkin sxemləri ilə sitrus sahələrinin yaradılması üçün hazırlıq işləri aparılır. Hazırda təsərrüfatda 140 nəfər işlə təmin olunub.

Prezident İlham Əliyev Lənkəran regional "ASAN xidmət" mərkəzinin açılışını edib



Azərbaycan Respublikasının Prezidenti İlham Əliyev yanvarın 16-da Lənkəran regional "ASAN xidmət" mərkəzinin açılışını edib.

AZƏRTAC xəbər verir ki, Prezident yanında Vətəndaşlara Xidmət və Sosial İnnovasiyalar üzrə Dövlət Agentliyinin sədri Ülvi Mehdiyev mərkəz barədə dövlət başçısına məlumat verdi.

Bildirildi ki, Lənkəran regional "ASAN xidmət" mərkəzi rayonun Qurumba kəndində inşa edilib. Mərkəz üçün ayrılmış iki hektar ərazidə üçmərtəbəli inzibati bina, fəvvarə, yerüstü avtomobil dayanacağı, istirahət və uşaqlar üçün meydançası, "ASAN Kafe" yaradılıb.

Dövlət başçısı Lənkəran regional "ASAN xidmət" mərkəzini işə sald.

Məlumat verildi ki, Lənkəran, Astara, Lerik və Yardımlı rayonlarında qeydiyyatda olan ümumilikdə 500 minə yaxın vətəndaşa xidmət edəcək mərkəz ərazi məhdudluğu olmadan fəaliyyət göstərəcək. Burada 214 əməkdaş və 40 könüllü çalışacaq.

Mərkəz videomüşahidə kameraları, yangınsöndürmə, mərkəzləşdi-



rilmiş havalandırma sistemləri, "ASAN ödəniş" terminaları, elektron şikayət, elektron rəy sorğusu və Çağrı mərkəzinə zəng köşkləri və müasir avadanlıqlarla təchiz edilib.

Regionda startapların inkişafını təmin etmək məqsədilə burada "INNOLAND" İnkubasiya və Akselerasiya Mərkəzi də fəaliyyət göstərəcək.

Burada həmçinin ASAN İnnovativ İnkişaf Mərkəzinin fəaliyyət

göstərməsi nəzərdə tutulur. Əsas məqsəd qabaqcıl ASAN təcrübəsini, innovativ və yeni təlim metodlarını tətbiq etməklə ölkəmizdə müxtəlif özlü və dövlət qurumlarında çalışan kadrların peşəkarlıq səviyyəsinin təkmilləşdirilməsinə müsbət töhfələr verməkdir.

Qeyd olundu ki, fevralın 7-də keçiriləcək prezident seçkiləri ilə əlaqədar "ASAN xidmət" mərkəzlərində innovativ həll təmin edilib.

Belo ki, mərkəzlərdə olan "ASAN növbə" terminallarına "Seçici statusunu yoxla" adlı funksional bölmə əlavə olunub. Vətəndaşlar şəxsiyyət vəsiqələrini qeyd edilən yerdə oxudaraq adlarını seçici siyahısında yoxlaya və hansı seçki məntəqəsində səs verməli olduqlarını öyrənmə bilirlər. Həmçinin qeydiyyat üzrə seçki dairəsi və məntəqəsi, səs verəcək seçki məntəqəsinin ünvanı haqqında

məlumatları əldə etmək mümkündür. Bu yeni layihə Mərkəzi Seçki Komissiyası və "ASAN xidmət"nin birgə layihəsi çərçivəsində reallaşdırılıb. Eyni zamanda "Yaşıl dünya naminə həmrəylik ili" çərçivəsində "ASAN xidmət" tərəfindən həyata keçiriləcək tədbirlərlə bağlı da konseptual plan hazırlanıb. Plana əsasən, bir sıra forum, müsabiqə, hakaton və festivallar təşkil olunacaq.

Dövlət başçısına Lənkəran "ASAN xidmət" mərkəzində tətbiq olunaq innovativ yeniliklər - İntellektual məhsul ixracı, Etimad Fondu, Dövlət Xidmətlərinin Akselerasiya Mərkəzi, Universal operator, Süni intellekt əsaslı xidmətlər və smart qolbaq barədə məlumat verildi. İşgaldan azad olunmuş ərazilərdə "ASAN xidmət"lə əlaqədar bildirildi ki, mərkəzlərin qurulması üçün Dövlət Agentliyi tərəfindən

7 rayonda təhlillər aparılıb. Təhlillər nəticəsində proqnozlaşdırılan müraciət sayı və əlverişli coğrafi mövqeyə uyğun olaraq Ağdam, Ləncin və Cəbrayıl rayonlarında "ASAN xidmət" mərkəzlərinin qurulmasının məqsəduyğunluğu müəyyənləşdirilib. Eyni zamanda hazırda Şuşa şəhərində də "ASAN xidmət" in binasının inşası davam etdirilir.

Qeyd edək ki, hazırda ölkəmizdə 26 "ASAN xidmət" mərkəzi fəaliyyət göstərir. Lənkəran "ASAN xidmət" mərkəzi sayca 27-cidir.

"ASAN xidmət" mərkəzlərində müxtəlif dövlət orqanları, həmçinin özəl şirkət və müəssisələr tərəfindən vətəndaşlara ümumilikdə 400-ə yaxın, "ASAN kommunal" mərkəzlərində isə "Azərişiq" ASC, "Azərsu" ASC və "Azəriqaz" İB tərəfindən 55 xidmət göstərilir.

Bu il yanvarın 8-dək "ASAN xidmət" mərkəzlərinə 8 milyon 890 mindən çox vətəndaş tərəfindən 70 milyona yaxın müraciət daxil olub. Keçirilən rəy sorğularına əsasən, vətəndaşların xidmətlərdən məmnunluq əmsalı 99,8 faiz təşkil edir.

Dövlət Agentliyi "ASAN xidmət" modelinin ixracı ilə bağlı 20-dən çox ölkə və beynəlxalq təşkilatla müqavilə imzalayıb.

Prezident İlham Əliyevin Lənkəran və Neftçala rayonlarına səfəri

siyasətinin prioritet istiqamətidir

Lənkəranda müasir penitensiar kompleks istifadəyə verilib



Azərbaycan Respublikasının Prezidenti İlham Əliyev yanvarın 16-da Ədliyyə Nazirliyinin Lənkəranda yeni inşa edilmiş müasir penitensiar kompleksində yaradılan şəraitlə tanış olub.

AZƏRTAC xəbər verir ki, ədliyyə naziri Fikrət Məmmədov dövlət başçısına yeni penitensiar müəssisə barədə məlumat verdi.

Bildirildi ki, ümumi saxlama limitini 1300 nəfərlik olan penitensiar kompleks iki zondan ibarətdir. Burada istintaq təcridxanasında barəsində həbs qətimkan tədbiri seçilmiş şəxslərin, cəzaçəkmə müəssisəsində isə məhkumların məhkəmə hökmünə əsasən müxtəlif rejimlərdə saxlanması nəzərdə tutulur. Müəssisədə əsasən cənub zonası və bu bölgəyə yaxın olan ərazilərdə yaşayan şəxslər saxlanılacaq ki, bununla onlar öz ailələri ilə daha asan və rahat görüşə biləcəklər.

Kompleksdə kamera tipli 7 korpus inşa olunub və burada hər cür şərait yaradılıb. Məhkumların hüquqlarının etibarlı təmin olunması məqsədilə onların ailələri ilə uzunmüddətli görüş üçün zəruri məişət avadanlığı ilə təchiz edilmiş 19 stu-

dio mənzil tipli otaqlar, habelə qısamüddətli görüşlər üçün kabinələr istifadəyə verilib. Burada məhkumların asudə vaxtlarını səmərəli keçirmələri üçün kitabxana, televiziya otağı, idman meydançası var. Müəssisədə istehsalat sahələri yaradılıb, bərbərxana, dərzi xidmətləri təşkil edilib.

Diqqətə çatdırıldı ki, saxlanılan şəxslərə yüksəkkeyfiyyətli tibbi xidmətin göstərilməsi üçün kompleksin müasir avadanlıqla və geniş dərman çeşidləri ilə təchiz olunmuş Tibb-sanitar bölməsi fəaliyyət göstərir. Bölmədə kardioloq, stomatoloq, fizioterapevt, rentgen, ultrasəs müayinəsi, cərrahiyyə, manipulyasiya, ambulator və stasionar şəraitdə müayinə və müalicə otaqları, laboratoriya, intensiv terapiya çarpayıları olan kameralpalatalar mövcuddur.

Kompleksdə saxlanılan şəxslər üçün həmçinin psixoloq və ibadət otaqları ayrılıb. Eyni zamanda



məhkumların keyfiyyətli qidalanmasını təmin etmək üçün müasir avadanlıqla təchiz edilmiş mətbəx, yeməcxana, habelə sənaye tipli qurğuları olan camaşırxana yaradılıb. Mühafizəni təmin edən əsgərlər üçün ərazidə kazarma, təlim otaqları, qarovul binası, kinoloji mərkəz, avtopark inşa olunub.

Bundan əlavə, məhkumların məhkəmə iclaslarında məsafədən - videokonfrans vasitəsilə iştirakı, habelə telefon danışqları və videovizual platforma əsasında vətəndaşla

hiz olunmuş xüsusi otaqlar qurulub, istintaq hərəkətlərinin aparılması, vəkilləri ilə görüşləri üçün zəruri şərait yaradılıb.

Komplekslə tanışlıq zamanı dövlət başçısına müəssisədə quraşdırılmış "ƏN TEZ" (Ədliyyə Nazirliyinə Təcili Elektron Zəng) Xidmət platforması nümayiş etdirilib.

Ədliyyə Nazirliyinin innovativ məhsulu olan "ƏN TEZ" Xidməti ömək, maliyyə və digər resurslara qənaət etməklə istənilən yerdə virtual platforma əsasında vətəndaşla

ra nazirliyə videozəng vasitəsilə müraciət edərək məsafədən müxtəlif ədliyyə xidmətlərindən (notariat, vətəndaşlıq vəziyyəti aktlarının dövlət qeydiyyatı, məhkəməyə müraciət və məhkəmə qərarlarının icrası və s.) eyni vaxtda yararlanmaq imkanı verir. Həmçinin əhalinə xidmət sahəsində ölkədə ilk dəfə bu platformada tətbiq edilən "süni intellekt" insanın davranışını vizuallaşdıraraq xidmət üçün müraciət etmiş şəxslə ünsiyyət qurur, istəyinə uyğun sənədlərin hazır-

lanmasını və təqdim olunmasını təmin edir.

Smart konsepsiyaya əsaslanan "ƏN TEZ" Xidmətində vətəndaşın şəxsiyyəti "Uzantıma" sistemi əsasında avtomatlaşdırılmış qaydada eyniləşdirilir, xidmət üzrə sənədlər isə ani vaxt rejimində icra edilərək yerində çap olunur.

Bu yeni platforma Birinci vitseprezident Mehriban Əliyevanın təşəbbüsü olan DOST, habelə "ASAN xidmət" mərkəzlərində, Heydər Əliyev Beynəlxalq Aeroportunda artıq tətbiq edilir.

"ƏN TEZ" Xidmətin Lənkəran penitensiar kompleksində istifadəyə verilməsi məhkumlara, onlarla görüşə gələn vətəndaşlara, eləcə də müəssisənin əməkdaşlarına ədliyyə xidmətlərindən yerində bəhrələnmək imkanı verəcək.

Kompleksin yerləşdiyi ərazidə əməkdaşlar üçün altumətbəli 30 mənzilli xidməti yaşayış binası inşa edilib.

Prezident İlham Əliyevə Bakının Umbakı qəsəbəsində yeni istifadəyə verilmiş penitensiar kom-

pleks barədə də məlumat verildi. Bildirildi ki, beynəlxalq standartlara uyğun inşa olunmuş Umbakı penitensiar kompleksi də qarışıq rejimli olmaqla iki zondan - istintaq təcridxanasından və cəzaçəkmə müəssisəsindən ibarətdir. Təcridxanada təqdirəlayiq şəxslər, müəssisədə isə ağır və digər cinayət törətməyə görə azadlıqdan məhrum edilmiş məhkumlar saxlanılırlar. Kompleksdə 19 müxtəlif rejimli kamera tipli korpus mövcuddur. Burada məhkumların hüquqlarının daha etibarlı təmin olunması, yüksəkkeyfiyyətli tibbi xidmətin göstərilməsi, asudə vaxtın səmərəli təşkili üçün hər cür şərait yaradılıb.

Qeyd edək ki, paytaxtda və bölgələrdə yeni penitensiar müəssisələrin tikilməsi ölkəmizdə aparılan köklü islahatların tərkib hissəsidir. Bu müəssisələrdə yaradılan müasir şərait məhkumların hüquqlarının təminatına, onların öz ailələrinə yaxın ərazilərdə cəza çəkmələrinə və cəmiyyətə reintegrasiyasına xidmət edir.

Lənkəranda qənnadı məhsullarının istehsalı müəssisəsinin fəaliyyəti ilə tanışlıq

Azərbaycan Respublikasının Prezidenti İlham Əliyev yanvarın 16-da Lənkəranda "Laran" Məhdud Məsuliyyətli Cəmiyyətinin (MMC) qənnadı məhsullarının istehsalı müəssisəsinin fəaliyyəti ilə tanış olub.

AZƏRTAC xəbər verir ki, "Laran" Məhdud Məsuliyyətli



Cəmiyyətinin direktoru Nurlan Nuruəliyev dövlət başçısına müəssisədə yaradılan şərait və istehsal olunan məhsullar barədə məlumat verdi.

Bildirildi ki, ümumi dəyəri 5 milyon manat olan layihənin həyata keçirilməsinə dövlət dəstəyi olaraq Sahibkarlığın İnkişafı Fondu 1,2 milyon manat güzəştli kredit ayırıb.

Arđ 4-cü səh.



Prezident İlham Əliyevin Lənkəran və Neftçala rayonlarına səfəri

Regionların davamlı inkişafı dövlət siyasətinin prioritet istiqamətidir

Lənkəranda qənnadı məhsullarının istehsalı müəssisəsinin fəaliyyəti ilə tanışlıq



Əvvəli 3-cü səh.

İllik istehsal gücü natura ifadəsində 2000-2500 ton (hazırda 1500-1800 ton istehsal edilir) olan müəssisədə 5 növ-də və 56 çeşiddə, o cümlədən karamel, lokum, şokoladlı lokum, marmelad, şokoladlı marmelad istehsal edilir. Burada quraşdırılan avadanlıq Braziliya, Türkiyə, Çin və Rusiya istehsalıdır. Müəssisədə istehsal edilən məhsullar daxili bazarla yanaşı, Rusiya, İsrail, Özbəkistan, Qazaxıstan, Türkmənistan, Moldova və İraqa da ixrac olunur.

Hazırda müəssisədə 120 nəfər çalışır. Ümumi sahəsi 4900 kvadratmetr olan müəssisənin ərazisində əsas bina, qazanxana, keçid məntəqəsi, yanğın əleyhinə su anbarı, transformator yarımstansiyası inşa edilib. Ərazidə geniş yaşıllıq sahəsi yaradılıb.



Lənkəran şəhərində Ümummilli Lider Heydər Əliyevin abidəsini ziyarət



Azərbaycan Respublikasının Prezidenti İlham Əliyev yanvarın 16-da Lənkəran şəhərində Ümummilli Lider Heydər Əliyevin abidəsini ziyarət edib. AZƏRTAC xəbər verir ki, dövlət başçısı abidənin önünə gül dəstəsi qoydu.

Neftçalada Ümummilli Lider Heydər Əliyevin abidəsini ziyarət



Azərbaycan Respublikasının Prezidenti İlham Əliyev yanvarın 16-da Neftçala rayonunda da səfərdə olub. AZƏRTAC xəbər verir ki, dövlət başçısı Neftçala şəhərində Ümummilli Lider Heydər Əliyevin abidəsini ziyarət edib və önünə gül dəstəsi qoyub.

Prezident İlham Əliyevin Lənkəran və Neftçala rayonlarına səfəri

Regionların davamlı inkişafı dövlət siyasətinin prioritet istiqamətidir

Prezident İlham Əliyev Neftçala şəhərinin içməli su təchizatı sistemlərinin istismara verilməsi tədbirində iştirak edib

Azərbaycan Respublikasının Prezidenti İlham Əliyev yanvarın 16-da Neftçala şəhərinin içməli su təchizatı sistemlərinin istismara verilməsi tədbirində iştirak edib. AZƏRTAC xəbər verir ki, Azərbaycan Dövlət Su Ehtiyatları Agentliyinin sədri Zaur Mikayilov dövlət başçısına görülən işlər barədə məlumat verdi.

Bildirildi ki, Neftçala şəhərinin içməli su təchizatı və kanalizasiya sistemlərinin yenidən qurulması layihəsi dövlət büdcəsi hesabına həyata keçirilir. Layihə Neftçala rayonu üzrə 2035-ci ilə perspektiv inkişaf nəzərə alınmaqla 89 min nəfərin içməli su təchizatının yaxşılaşdırılmasına hesablanmışdır.

Prezident İlham Əliyevin təsdiqlədiyi "Su ehtiyatlarından səmərəli istifadənin təmin edilməsinə dair 2020-2022-ci illər üçün Tədbirlər Planı"na uyğun olaraq qısa müddət ərzində Şirvan-Muğan qrup su kəmərinin Neftçala şəhərinə qədər diametri 560 millimetr, uzunluğu 40 kilometr olan birinci magistral su kəməri çəkilib və Salyan şəhəri yaxınlığında tutumu 7500



kubmetr olan su anbarı inşa edilib. 2020-ci ilin noyabr ayında Neftçala şəhərinə suyun verilməsi təmin olunub. 2023-cü ildə Neftçala rayonunun qəsəbə və kəndlərinin su təchizatına xidmət edəcək diametrləri 560-450 millimetr, uzunluğu 36 kilometr olan ikinci magistral su kəmərinin tikintisi işləri yekunlaşıb.

Bununla paralel olaraq, Neftçala şəhərində ümumi uzunluğu 150 kilometr içməli su təchizatı şəbəkəsi inşa edilib və 5060 sayğac quraşdırılaraq şəhərin su təchizatı sisteminin yenidən qurulması işləri tam yekunlaşıb. Eyni zamanda



layihə çərçivəsində şəhərdə ümumi uzunluğu 145 kilometr tullantı su şəbəkəsi, 8,5 kilometr kanalizasiya kollektoru, 9 nasos stansiyası və məhsuldarlığı gündə 4 min kubmetr olan tullantı sutəmizləyici qurğunun inşası planlaşdırılır. Ötən dövr ərzində uzunluğu 9,6 kilometr kanalizasiya kollektoru və 1 nasos stansiyası inşa edilib.

Yeni yaradılmış infrastrukturun imkanları hesabına ötən müddətdə Neftçala şəhəri ilə yanaşı, rayonun içməli sudan əziyyət çəkən 39 yaşayış məntəqəsinin problemi həll edilib.

Neftçala rayonunun qalan 11 yaşayış məntəqəsi və Salyan rayonunun 6 kəndi də daxil olmaqla, ümumilikdə 17 yaşayış məntəqəsinin su təminatının yaxşılaşdırılması məqsədilə 76 kilometr uzunluğunda kəmərlər, tutumu 7500 kubmetr olan su anbarı və 1 su nasos stansiyasının inşası layihələndirilib.

Qeyd olunub ki, indiyədək su xəttinin 64 kilometrlik hissəsi çəkilib, anbarların və nasos stansiyasının tikintisi davam etdirilir.

Prezident İlham Əliyev Neftçala şəhərinin içməli su təchizatı sistemlərini işə sald.

Paytaxtın baş planının təqdimatı keçirilib



Bakı Şəhər İcra Hakimiyyətində Bakı şəhərinin 2040-cı ilədək inkişafına dair baş planın təqdimatı keçirilib.

Tədbirdə Bakı Şəhər İcra Hakimiyyəti, Dövlət Şəhərsalma və Arxitektura Komitəsinin rəhbərləri, Nazirlər Kabinetinin şöbə müdiri, Milli Məclisin deputatları, elm, şəhərsalma və memarlıq sahələri üzrə mütəxəssislər, tanınmış ictimai xadimlər, QHT nümayəndələri, paytaxt qəsəbələrinin və KİV-in nümayəndələri iştirak ediblər.

Tədbir iştirakçıları salamlayan Bakı Şəhər İcra Hakimiyyətinin başçısı Eldar Əzizov bildirdi ki, dekabr ayının 30-da Bakı şəhərinin 2040-cı ilədək inkişafına dair konseptual xarakterli baş planı təsdiq edilib. Dövlət başçısının tapşırığı ilə hazırlanan baş plan bütün müasir tələblərə ca-

vab verir və şəhərin inkişafının ümumi strategiyası kimi qəbul olunur.

Tədbirin davamında Bakı şəhərinin yeni baş planına dair məlumat xarakterli videoçarx, həmçinin sənədin üstünlükləri, ən önəmli məqamları və bir çox maraqlı doğuran məsələləri əhatə edən geniş təqdimat nümayiş olub.

Təqdimatda çıxış edən Nazirlər Kabineti Aparatının Tikinti, Şəhərsalma və Kommunal Təsərrüfat Şöbəsinin müdiri Feyruz Mustafayev, Dövlət Şəhərsalma və Arxitektura Komitəsinin sədri Anar Quliyev, Azərbaycan Memarlıq və İnşaat Universitetinin rektoru Gülçöhrə Məmmədova, Mədəni İrsin Qorunması, İnkişafı və Bərpa üzrə Dövlət Xidmətinin rəisi Səbinə Hacıyeva, Xəzər rayonu, Mərdəkan qəsəbə nümayəndəsi İlqar Müqbilov, memar Nəriman İmaməliyev

və başqaları baş plana dair öz fikirlərini və düşüncələrini bölüşdülər. Bildirildi ki, yerli və xarici mütəxəssislər qrupu tərəfindən hazırlanan baş plan paytaxtımızın gələcək inkişafı üçün çox mühüm bir sənəddir. Sənəddə 2040-cı ilədək paytaxtımızda görüləcək irimiqyaslı işlər, şəhərin gələcək inkişaf perspektivləri, yaradılacaq yeni infrastruktur, salınacaq parklar və s. barədə məlumatlar öz əksini tapıb. Çıxış edən Bakı şəhərinin dünyanın ən gözəl şəhərlərindən birinə çevrilməsi, daha da gözəlləşməsi və müasirləşməsi istiqamətində görülən işlər və göstərilən qayğıya görə ölkə başçısı cənab İlham Əliyevə və Birinci vitse-prezident Mehriban xanım Əliyevaya dərin minnətdarlıqlarını bildirmişlər.

Ülkər XASPOLADOVA,
"Azərbaycan"

Baş prokuror Beyləqan rayonunda vətəndaşları qəbul edib

Azərbaycan Respublikasının Prezidenti cənab İlham Əliyevin tapşırıqlarına uyğun olaraq prokurorluq orqanları tərəfindən vətəndaşların qəbulu daim diqqətdə saxlanılmaqla onların ərizə və şikayətlərinin yerində dinlənərək həll olunması üçün müvafiq tədbirlər görülür.

Baş Prokurorluğun Mətbuat xidmətinin məlumatına görə, yanvarın 16-da baş prokuror Kamran Əliyev Beyləqan Rayon Prokurorluğunun inzibati binasında Beyləqan, Ağcabədi, Füzuli, İmişli, Ləncin, Xocavənd rayonu və di-



gər bölgələrdən olan vətəndaşları qəbul edib. Qəbuldan əvvəl baş prokuror xalqımızın Ümummilli Lideri Heydər Əliyevin şəhərin mərkəzində ucaldılması abidəsini ziyarət

edərək öz xatirəsini ehtiramla yad edib. Qəbulda iştirak edən 71 nəfər vətəndaşın müraciətində konkret cinayət işlərinin istintaqı və törədilmiş cinayətlər barədə məlumatla-

rın araşdırılması zamanı yol verilmiş qanun pozuntuları, məhkəmədə baxılan cinayət işləri üzrə dövlət ittihamının müdafiəsi, habelə mülki xarakterli mübahisələr və sosial problemlərə dair qeyd olunan məsələlərin bilavasitə prokurorluqda və ya aidiyyəti icra orqanlarında operativ həlli üçün müvafiq göstərişlər verilib. Qəbuldan sonra prokurorluq əməkdaşları ilə görüş keçirən Kamran Əliyev onlara konkret tapşırıqlar verib, vətəndaşların müraciətlərinə obyektiv baxılmasına və qəbulu işinin düzgün təşkilinə görə tabe prokurorların fərdi məsuliyyət daşdığını diqqətə çatdırıb.

20 Yanvar faciəsinin ildönümü ilə əlaqədar paytaxtda hazırlıqlara başlanılıb

20 Yanvar faciəsinin ildönümü ilə əlaqədar paytaxt Bakıda hazırlıqlara başlanılıb.

Bakı Şəhər İcra Hakimiyyətində AZƏRTAC-a bildirilib ki, Şəhidlər xiyabanında 20 Yanvar faciəsinin otuz dördüncü ildönümü ilə bağlı hazırlıq işləri görülür.

Qeyd edilib ki, həmin ərazi daim Bakı Şəhər İcra Hakimiyyətinin nəzarətindədir. Ənənəvi olaraq xiyaban ərazisində müxtəlif rəngli qorənfildərdən xüsusi kompozisiyalar hazırlanır. Bu işlərə təcrübəli mütəxəssislər, landsaft-dizaynerləri cəlb olunub.

Bakı Şəhər İcra Hakimiyyətinin qurumları tərəfindən ənənəvi olaraq Şəhid-

lər xiyabanında geniş təmizlik və abadlıq işləri görülür, ağacların budaqları, bəzi kollar budanıb, qazon örtüyü yenilənib, yeni güllər və kollar əkilib, işıq dirəkləri rənglənir, səkilər və bütün ərazi yuyulur, xiyabandakı hər iki məşəldə profillaktika aparılır.

Hazırlıq işlərinin yanvarın 19-dək başa çatdırılması planlaşdırılıb.

Davamlı inkişaf, möhtəşəm quruculuq, böyük Zəfər

Azərbaycan enerji strategiyasına görə dünya liderləri sırasındadır


Dünya İqtisadi Forumunun 2023-cü il hesabatı bunu təsdiq edir

Azərbaycan Respublikası uğurla inkişaf edir və çox önəmlidir ki, bu inkişaf davamlıdır və inklüziv cəmiyyətin formalaşmasına xidmət edir. Beynəlxalq təşkilatların çoxsaylı hesabatları və dərc edilmiş analitik təhlillər bunu sübut edir. Bu uğurların qazanılmasında Ulu Öndər Əliyevin əsasını qoyduğu və son 20 ildə tam yeni səviyyəyə qaldırılmış, müasir elmə əsaslanan yeni dövlət idarəetmə texnologiyaları durur.

Keçən 2023-cü ilin sonunda Azərbaycan Respublikasının uğurlarını əks etdirən və davamlı inkişafa xidmət edən yeni bir hesabat dərc edildi. Dünya İqtisadi Forumunun 2023-cü il üçün dərc etdiyi bu hesabat əsasında, Azərbaycan Respublikası iqlim dəyişmələrinin qarşısını almaq üçün ən əhəmiyyətli tədbirlərin nəticəsi olan enerji keçid (transformasiyası) göstəricisinə görə dünyada yüksək nailiyyət nümayiş etdirib və bir çox dünya ölkələrini, o cümlədən "böyük yeddiлик" (G7), Avropa İttifaqının üzvü olan bəzi dövlətləri geridə qoyub. Bakıda 2024-cü ildə keçiriləcək COP29 sessiyası ərzində bu göstəricilərin dərc edilməsi olduqca önəmlidir və ölkəmizin bu tədbirin keçirilməsi üçün seçilməsinin əsaslı olmasını bir daha göstərir.

İqlim dəyişmələri bəşəriyyət qarşısında duran və davamlı inklüziv inkişafı əngəlləyən ən global çağırışdır. Bu çağırışa cavab vermək, iqlim dəyişmələrinin hazırkı və gələcək nəticələri üçün tövədiyi fəsadları qarşılamaya üçün milli və beynəlxalq səviyyədə bir çox tədbir həyata keçirilir. Bu tədbirlər arasında iqlim dəyişmələrinə aid olan BMT-nin Çərçivə Konvensiyasına qoşulmuş ölkələrin beynəlxalq konfransları xüsusi əhəmiyyət daşıyır. Konvensiyanın məqsədi iqlim dəyişmələrinə qarşı mübarizənin gücləndirilməsi və artıq baş vermə və potensial təsirlərin yumşaldılmasıdır. Hazırda göstərilən çərçivə konvensiyaya 190-dan çox ölkə qoşulub və onlar mütəmadi olaraq bu mövzuya həsr olunmuş qlobal miqyasda konfranslar keçirirlər. Bu tədbirlər "konvensiya tərəfdaşlarının konfransı"dır və ingilis dilində adının baş hərflərinin ixtisarı şəklində "COP" və tədbirin sayca ardıcılığını əks etdirən rəqəmlə işarələndirilir. 2023-cü ildə bu konfrans, yeni COP Dubayda keçirilmişdi və 1992-ci ildən sonra sayca 28-ci olduğu üçün COP28 kimi mələmduur. Konvensiya iştirakçılarının ümumi qərarı əsasında 2024-cü ildəki 29-cu konfrans - COP29 Azərbaycan Respublikasının paytaxtı Bakıda keçiriləcək.

Azərbaycan Respublikasının belə bir möhtəşəm dünya miqyaslı tədbirin keçirilməsi üçün seçilməsi təsadüfi deyil. İqlim dəyişmələrinin qarşısını almaq üçün artıq bu istiqamətdə baş vermə təsirlərinin yumşaldılması ilk növbədə istixana effektini törədən qazların atmosfərə tullanmasını ya sıfır səviyyəsinə endirilməsini, ya da əhəmiyyətli dərəcədə azaldılmasını tələb edir. Bu isə öz növbəsində enerji keçidinin (transformasiyanın) əsas istiqaməti olan bərpa ediləyən qazıntı (fossil) enerji mənbələrinin (kömür, neft, qaz, torf, müxtəlif növ bitumlar, çit qazı və s.), bərpa olunan enerjiddən (günəş, külək, su axarları və s.) istifadəyə keçmək deməkdir. Dünya İqtisadi Forumu bu prosesləri son onillikdə, yəni 2014-2023-cü ildə necə getdiyini təhlil etmişdir. Bu təhlilə əsasən, dünya ölkələrinin Enerji Keçid (Transformasiyası) İndeksi hesablanmışdır. Tədqiqatlar göstərdi ki, bu siyahıya İsveç 75.5 indeksi ilə başçılıq edir. Minimal Enerji Transformasiyası İndeksi (40) Yəmən Respublikasında qeyd edilib. Azərbaycan Respublikasının indeksi 62-yə bərabərdir və bu göstərici ilə ölkəmiz dünyada 32-ci yerdədir. Şəkil 1-də Azərbaycan Respublikasının və bəzi iqtisadi inkişaf etmiş ölkələrin enerji keçidi indeksi barəsində məlumatlar təqdim olunmuşdur.




Şəkil 1. Azərbaycan Respublikası və bəzi iqtisadi inkişaf etmiş ölkələrin Enerji Keçidi (Transformasiyası) İndeksi. Mənbə: Dünya İqtisadi Forumu, 2023

Şəkil 1-dən göründüyü kimi, son on ildə (2014-2023) iqlim dəyişmələri kimi global çağırışın qarşılınması istiqamətində Azərbaycan Respublikası əhəmiyyətli işlər həyata keçirmişdi və bunun nəticəsində ölkənin enerji keçidi göstəricisi kifayət dərəcədə yüksəkdir. Bu, ilk növbədə dövlətin inkişaf strategiyasının innovativ və davamlı olması, dövlət idarəçiliyində dünyada ilk dəfə tətbiq edilən tam yeni dövlət

idarəçilik texnologiyalarının istifadəsinin nəticəsidir. Hazırda bu sahədə qazanılan uğurlar dövlət siyasətinin daha bir nümunəsi kimi dəyərləndirilə bilər.


Dünya İqtisadi Forumunun enerji keçidində həsr olunmuş hesabatı 2023-cü ilin sonunda dərc edilmişdi və tədqiqata 120 ölkə cəlb edilmişdi. Onların əhəmiyyətli payı Dünya Bankının təsnifatına görə gəlirləri yüksək olan ölkələr qrupuna aiddir. Şəkil 2-də təqdim olunmuş ölkələr də Azərbaycan Respublikası ilə birlikdə yüksək gəlirləri olan dövlətlər qrupuna aiddir. Bizim ölkə isə hazırda ortaqölirli ölkələr qrupundadır. Buna baxmayaraq, Azərbaycanın enerji keçidi sahəsində qazandığı nəticələr göstərilən yüksəkölirli ölkələrdən daha əhəmiyyətlidir (şəkil 2).



Şəkil 2. Azərbaycan Respublikası və bəzi iqtisadi inkişaf etmiş ölkələrdə hər nəfərə düşən Ümumdaxili Məhsulun dəyəri (ABŞ dolları, alıcılıq qabiliyyəti pariteti ilə) və Enerji Keçidi İndeksi. Mənbə: Dünya Bankı, 2024; Dünya İqtisadi Forumu, 2023

Şəkil 2-də təqdim olunmuş rəqəmlərdən aydın olur ki, müqayisə edilən ölkələrin iqtisadi imkanları fərqlidir. Bu ölkələr arasında çox yüksək iqtisadi imkanları olan Belçika və İtaliya da mövcuddur ki, onlarda ildə hər nəfərə düşən ÜDM-in həcmi, müvafiq olaraq, 60 və 50 min ABŞ dollarından (alıcılıq qabiliyyəti pariteti ilə) yüksəkdir. Cədvəldə təqdim olunmuş digər ölkələrin iqtisadi göstəriciləri də yüksəkdir. Bu ölkələrdə ildə hər nəfərə düşən ÜDM-in dəyəri 30-40 min ABŞ dolları təşkil edir. Belə bir şəraitdə iqtisadi imkanları daha məhdud olan Azərbaycan Respublikası enerji keçidində daha yüksək nəticələr əldə etmişdir.

Dövlət idarəçiliyində çox sadə bir tənlik mövcuddur: fəaliyyətin nəticəsi iki amil - imkan və bu imkanlar necə idarə olunduğundan asılıdır. Məhdud imkanlar şəraitində yüksək nəticələr qazanılması idarəçiliyin yüksək səviyyəyə olmasına dəlalət edir. Beynəlxalq statistikada bu prosesi dəyərləndirmək üçün istifadə olunan üsullardan biri ümumi daxili məhsulun (ÜDM) hər vahidinə istifadəsi nəticəsində əldə edilmiş nəticədir. Enerji keçid (transformasiya) indekslərini dair bu təhlilin nəticələri şəkil 3-də təqdim olunub.




Şəkil 3. Enerji keçidi prosesinin iqtisadi səmərəliliyi: ÜDM-in hər vahidinə (ABŞ dolları, alıcılıq pariteti qabiliyyəti ilə) qazanılmış enerji keçid indeksi vahidi. Mənbə: Dünya Bankı, 2024; Dünya İqtisadi Forumu, 2023.

Dünya Bankı və Dünya İqtisadi Forumunun məlumatları əsasında tərtib edilmiş Şəkil 3-dən göründüyü kimi müqayisə edilən ölkələr arasında enerji keçidi sahəsində ən yüksək iqtisadi səmərəliliyi Azərbaycan Respublikası nümayiş etdirir. Nisbətən məhdud resurslarla daha yüksək nəticələr əldə edilməsi yalnız təkmil idarəetmə şəraitində mümkündür.

İqlim dəyişməsi üçün önəmli olan enerji keçidi sahəsində Azərbaycan Respublikasının qazandığı üstünlüklər dövlət idarəçilik elmi və praktikasına gətirilən yeni texnologiyalar kompleksin tədbiqidir. Bu kompleks sinergetik, komplementar, kompensasiya və komplementar (komplementar ilə qarışdırılmasın) texnologiyalarıdır. Bu texnologiyaların formalaşmasında və həyata keçirilməsində ölkənin Birinci vitse-prezidenti, Heydər Əliyev Fondunun prezidenti Mehriban xanım Əliyevanın xüsusi xidmətləri əvəzsizdir.

Qeyd edilməlidir ki, enerji keçidi sahəsində fəaliyyətinə görə Azərbaycan Respublikası keçmiş SSRİ ölkələri arasında da liderdir (şəkil 4).



Şəkil 4. Azərbaycan Respublikası və bəzi keçmiş SSRİ ölkələrinin Enerji Keçidi (Transformasiyası) İndeksi. Mənbə: Dünya İqtisadi Forumu, 2023

Şəkil 4-dən göründüyü kimi, Dünya İqtisadi Forumu tərəfindən tədqiqatla cəlb edilmiş keçmiş SSRİ ölkələri arasında da Azərbaycan Respublikası enerji keçidi (transformasiyası) sahəsində liderdir. Dünya İqtisadi Forumunun təhlilində təqdim olunmuş rəqəmlərdə aydın olur ki, ölkəmiz və bu qrupa aid olan dövlətlər arasında fərq olduqca böyükdür. Keçmiş SSRİ ölkələri arasında öz enerji transformasiyası indeksinə görə Azərbaycana ən yaxın ölkə Gürcüstandır. Lakin bu ölkənin müvafiq indeksi Azərbaycandan 7.2 vahid aşağıdır. Bu kifayət dərəcədə yüksək fərqdır.

Qeyd edilməlidir ki, enerji transformasiyası indeksi hesablanmasında enerji mənbəyi ilə yanaşı, digər yeddi parametrlə nəzərə alınır. İqtisadiyyat və məişətdə istifadə olunan enerjinin növü, onun davamlı inkişafın tələbləri ilə əlaqədar, "yaşıl" olması uğurlu enerji keçidinin (transformasiyanın) yalnız bir şərtidir. Enerji transformasiyanın digər vacib şərti enerji səmərəliliyidir. Azərbaycan Respublikası bu sahədə də yüksək nailiyyətlər əldə etmişdir. Beynəlxalq standartlara əsasən, enerji səmərəliliyinin dəyərləndirilməsi üçün bir neçə üsuldan istifadə edilir. Onlardan biri hər vahid enerjinin istifadəsi nəticəsində hansı dəyərə ÜDM istehsal olunduğuna əsaslanır. Bu zaman enerji vahidi kimi bir kiloqram neftdə olan enerji - neft ekvivalenti enerji vahidi kimi istifadə olunur. Dünya Bankının hesabatlarına əsasən, ölkəmizdə 2003-cü ildə bir vahid enerjinin istifadəsi nəticəsində dəyəri 4 ABŞ dolları olan ÜDM istehsal olunurdu. Bu beynəlxalq təşkilatın ən son dərc etdiyi məlumatlarına görə ölkəmizdə bu rəqəm 11,6 ABŞ dolları təşkil edir, yəni son 20 ildə ölkədə enerji səmərəliliyi təxminən 3 dəfə artıb. Müqayisə üçün qeyd etmək olar ki, eyni mənbələrə əsasən, bir vahid enerjinin istifadəsi nəticəsində ölkəmizdə 11,6 dəyəri olan ÜDM yaradılırsa, qonşu Rusiya Federasiyasında bu rəqəm 5,3, İran İslam Respublikasında - 5,3, Qazaxıstanda - 5,6 ABŞ dollarıdır (alıcılıq qabiliyyəti pariteti nəzərə alınmadan). Azərbaycan Respublikasının enerji səmərəliliyi sahəsində əldə etdiyi göstərici (hər vahid enerjiyə 11,6 ABŞ dolları) müqayisə edilə bilər: Fransa (11,1 ABŞ dolları), Yaponiya (11,8 ABŞ dolları), Macarıstan (11,0 ABŞ dolları), Litva (11,8 ABŞ dolları) və digər iqtisadiyyatda yüksək nailiyyətlər əldə etmiş ölkələrdir. Bu rəqəmlər eyni vaxtda və eyni mənbədən əldə edilib və ona görə elmi təhlil və müqayisə üçün tam yararlıdır.

Enerji keçidi (transformasiyası) indeksinin hesablanmasında istifadə edilən digər göstərici atmosfərə karbon qazının (CO2) emissiyasıdır. Enerji səmərəliliyi ölkədə artdıqdan 2000-ci ildə müqayisədə karbon qazının emissiyası da 5 dəfəyə qədər azalıb. Ümumiyyətlə, qeyd edilməlidir ki, enerji keçidində xidmət edən bütün istiqamətlərdə ölkəmiz sürətlə irəliləyir. Bu öz əksini ölkədə energetika infrastrukturunun tam yenilənməsi, enerji təminatının yüksək səviyyədə və təhlükəsiz şəraitdə təmin edilməsi, sahəyə məqsədlilə investisiya və digər fəaliyyətlərdə öz əksini tapmışdır. Azərbaycan Respublikasının enerji transformasiyası sahəsində lider olması bu fəaliyyətlərin kompleks şəkildə həyata keçirilməsinin nəticəsidir. Bu səbəbdən COP29 sessiyasının ölkəmizdə keçirilməsi təsadüfi deyildir və ölkədə innovativ olan vahid inkişaf strategiyasının nəticəsidir.

Azərbaycan Respublikası son illərdə bir çox uğura imza atıb. Davos Dünya İqtisadi Forumunun dərc etdiyi hesabat əsasında, ölkəmiz dünyada ən müasir inkişaf göstəricisi olan inklüziv inkişaf sahəsində dünyada 25-ci yerdədir. 2023-cü ilin sonunda bu təşkilatın dərc etdiyi digər hesabat əsasında, enerji transformasiyası sahəsində ölkəmiz dünyada 32-ci yerdədir. Nəzərə alınsa ki, ölkə iqtisadi imkanlarına görə dünyada 83-cü yerdədir, aydın olur ki, bu nailiyyətlərin arxasında mükəmməl dövlət idarəçiliyi durur. Nəzərə alınmalıdır ki, eyni tarix kəsiyində ölkəmizin ərazi bütövlüyü və tam suverenliyi bərpa edilib. Belə bir şəraitdə işğaldan azad olunmuş ərazilərin iqtisadi, sosial və humanitar reabilitasiya prosesi də uğurla gedir. Eyni zamanda ölkə uğurlu sosial siyasətinə görə beynəlxalq təşkilatlar tərəfindən yüksək dəyərləndirilir. Dünya İqtisadi Forumunun hesabatında ölkəmiz mövcud iqtisadi imkanlar şəraitində gəlirlərin əhəli arasında ədalətli bölünməsi sahəsində nümunə kimi təqdim edilmişdir.

Bütün bu nailiyyətlərin əsasında müasir elmə əsaslanan yeni dövlət idarəçilik texnologiyaları durur. Bu texnologiyaların bir çox elementləri olsa da, onların arasında ən vacibləri sinergetika və komplementarlıqdır. Dövlət idarəçilik strukturunda Birinci vitse-prezident aparatının formalaşması, bu vəzifədə Heydər Əliyev Fondunun prezidenti Mehriban Əliyevanın məqsədyönlü və uğurlu fəaliyyəti yeni dövlət idarəçilik texnologiyalarının vacib elementidir. COP29 ölkənin beynəlxalq səviyyədə keçirdiyi növbəti tədbirdir və onun uğurlu olacağına şübhə yoxdur.

UrxaN ƏLƏKBƏROV,
Azərbaycan Respublikası Prezidenti
yanında Dövlət İdarəçilik Akademiyasının
rektoru, akademik

Dünyanın ən mötəbər beynəlxalq tədbiri

COP29-a layiqli evsahibliyi Azərbaycanın növbəti qlobal nailiyyəti kimi tarixə düşəcək

Bu gün Azərbaycan dünyanın mötəbər qurumlarında uğurla təmsil olunur, qlobal çağırışlara fəal şəkildə qoşulur və beynəlxalq miqyaslı problemlərin həllinə mühüm töhfələr verir.

Xalqımızın Şuşa və Xankəndi zəfərləri sayəsində regionda yaranan yeni reallıqlar Azərbaycanı getdikcə həm də nüfuzlu beynəlxalq mərkəzə çevirir. Buna ölkəmizdə ardarda keçirilən mühüm siyasi, iqtisadi, mədəni və humanitar xarakterli beynəlxalq tədbirlər də əyani nümunədir. Avropa Oyunları, İslam Həmrəyliyi Oyunları, "Avroviziya", eləcə də Azərbaycanın Qoşulmama Hərəkatına sədrliyi dövründə bu çərçivədə ölkəmizdə həyata keçirilən

Faktırdır ki, COP29-a Azərbaycanın evsahibliyi etməsinə də həmin qərəzli ölkələr əngəl törətməyə çalışırdılar. Səsvərmə ərzində bir çox ölkəyə təzyiqlər göstərdilər ki, Azərbaycana səs verməsinlər, ancaq burada da məğlubluq üzə çıxdı. Azərbaycan yekdil qərarla COP29-a ev sahibi seçildi.

Bu da bir daha göstərdi ki, mənfurların söylərinə baxmayaraq, Azərbaycanın yüksələn inkişafı, əldə etdiyi qələbələr sayəsində ərazisinin təh-



SPECA-nın Zirvə görüşü, Beynəlxalq Astronavtika Konqresi kimi mühüm tədbirlər də bu qəbildəndir.

Bu il BMT-nin İqlim Dəyişikliyi üzrə Çərçivə Konvensiyasının Tərəflər Konfransının 29-cu sessiyasının (COP29) Azərbaycanı keçirilməsi də bu baxımdan müstəsna əhəmiyyət daşıyır. Qonaqlarının sayı baxımından dünyanın ən böyük tədbiri olan COP29-a Bakının evsahibliyi etməsinə isə ötən illər ərzində dövlətimizin həyata keçirdiyi hərtərəfli inkişaf strategiyası, beynəlxalq arenada yürütdüyü diplomatik siyasət sayəsində nail olunub.

Azərbaycanın töhfəsi

70-100 min iştirakçının qatıldığı bu cür böyükmüqyaslı bir tədbir Bakının evsahibliyi etməsi ölkəmizə beynəlxalq inamın göstəricisi, eyni zamanda Azərbaycanın dünyaya uğurlu təqdimatıdır.

BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası kimi mötəbər bir tədbirin Azərbaycanda keçirilməsi ilə əlaqədar beynəlxalq ictimaiyyət tərəfindən yekdil qərar verilib. Bu böyük etimadın özü də ölkəmizə göstərilən hörmətin təzahürü, həmçinin də qlobal səviyyədə ətraf mühitin qorunması, iqlim dəyişmələrinin qarşısını almaq üçün tədbirlərin təqdir olunmasına bariz göstəricidir.

Bakıda keçiriləcək COP29 həm də Azərbaycana qarşı qərəzli siyasət yürüdən bəzi ölkə və təşkilatlarla tutarlı cavabdır. Bu, göstərir ki, beynəlxalq təşkilatlar vasitəsilə Azərbaycana siyasi, iqtisadi təzyiqlər göstərilməsi üçün dərindən-qabıqdan çıxan Azərbaycanofob ölkə və qurumların çabaları hədəf gedib.

lüksüz məkana çevirməsi dünya ölkələrinin diqqətini xüsusi cəlb edib və bu möhtəşəm nailiyyətlər, uğurlar beynəlxalq ictimaiyyət tərəfindən yüksək dəyərləndirilir.

Yaşıl ölkə

Azərbaycan beynəlxalq ictimaiyyətin etibarlı və məsuliyyətli üzvü olaraq hər zaman iqlim dəyişmələrinin fəsadlarını aradan qaldırılması işinə öz töhfəsini verir.

Xatırladaq ki, Azərbaycanın 2030-cu ilə qədər sosial-iqtisadi inkişaf dairəsinə milli prioritetindən biri "Təmiz ətraf mühit və yaşıl artım ölkəsi" kimi müəyyən edilib.

Bu baxımdan Prezidentin sərəncamı ilə Azərbaycanda 2024-cü ilin "Yaşıl dünya naminə həmrəylik ili" elan edilməsi də təsadüfi deyil.

Onu da bildirdik ki, işğaldan azad edilmiş Qarabağ və Şərqi Zəngəzur, eləcə də Naxçıvan Muxtar Respublikası "yaşıl enerji" zonası elan olunub. Azad edilmiş ərazilərdə həyata keçirilən genişmiqyaslı bərpa və yenidənqurma prosesində ətraf mühitin qorunması prioritetdir. Həmin ərazilərdə "ağıllı şəhər", "ağıllı kənd" kimi innovativ yanaşmalar tətbiq edilmiş, ekosistem bərpa olunur.

Həmçinin ölkəmiz dünyada "yaşıl enerji"nin inkişaf etməsinə birbaşa töhfələr verir, bunun üçün mühüm təşəbbüslərlə çıxış edir.

Dünyanın sayılıb-seçilən, nüfuzlu ölkəsi olan Azərbaycan mötəbər beynəlxalq tədbirlərə yüksək evsahibliyi etməsi kimi müstəsna fəaliyyəti ilə də daim diqqət çəkir. COP29 da dünyanın bir nömrəli beynəlxalq tədbiridir və Azərbaycanın növbəti qlobal nailiyyəti kimi tarixə düşəcək.

Yasəmən MUSAYEVA,
"Azərbaycan"

**7 FEVRAL AZƏRBAYCANDA PREZİDENT SEÇKİLƏRİ GÜNÜDÜR****Azad edilmiş ərazilərdəki seçki məntəqələrində səsvermə üçün hər cür şərait yaradılıb**

Fevralın 7-nə təyin olunan növbədənkonar prezident seçkisi ilk dəfə olaraq bütün ölkə ərazisində keçiriləcək. Bunun üçün işğaldan azad edilmiş Qarabağ və Şorqi Zəngəzurda 26 seçki məntəqəsi yaradılıb.

AZƏRTAC xəbər verir ki, Azərbaycan Respublikası Prezidenti Administrasiyasının və Mərkəzi Seçki Komissiyasının nümayəndələri seçkilərə hazırlığın vəziyyətini öyrənmək üçün işğaldan azad olunmuş Ağdərə, Kəlbəcər, Laçın, Şuşa, Ağdam, Füzuli, Qubadlı, Zəngilan, Cəbrayıl, Xocavənd, Xocalı və Xankəndi ərazisində yaradılan seçki məntəqələrinə baxış keçiriblər. Baxış zamanı məntəqə sədrləri və üzvləri ilə seçkilərə hazırlıqla bağlı müzakirələr aparılıb.

Seçki prosesinin tam şəffaf və demokratik şəraitdə keçməsi üçün bütün seçki məntəqələri lazımi texniki vasitə və metodiki vəsaitlərlə, yanğın təhlükəsizliyi, fasiləsiz rabitə və elektrik enerjisi ilə təchiz olunub. Vətəndaşların seçimlərini sərbəst şəkildə etmələri üçün səsvermə kabinələri quraşdırılıb, məntəqələrə seçki qutuları və lazımi inventar avadanlıqlar paylanılıb, seçici siyahıları və məlumat lövhələri asılıb. Seçki məntəqələrinə mürəkkəb və ultrabənövşəyi lampalar və digər zəruri vəsaitlər gətirilib. Katib və üzvlər, habelə seçkini izləyəcək müşahidəçilər üçün yerlər müəyyənləşdirilib. Seçki məntəqələrinin ərazisində seçkiqabağı təşviqatın aparılması və təşviqat materialları-



nın lövhələrdə yerləşdirilməsi üçün müvafiq yerlər müəyyənləşdirilib.

Azərbaycan Respublikası Prezidenti Administrasiyasının Ərazi-təşkilat məsələləri şöbəsinin müdirinin müavini Niyaz Əliyev jurnalistlərə müsahibəsində bildirib ki, Azərbaycan öz dövlət suverenliyini tam bərpa etdikdən sonra ölkəmizin bütün ərazisində ilk dəfə olaraq keçiriləcək prezident seçkilərinin azad, demokratik və şəffaf şəkildə təşkili üçün şəhər və rayonlarda böyük hazırlıqlar aparılır. Artıq 6319 seçki məntəqəsi seçkilərə tam hazırlıq vəziyyətinə gətirilib. Min seçki məntəqəsinə veb-



kameraların quraşdırılması təmin edilib.

"Biz Azərbaycan Respublikası Prezidenti Administrasiyası rəhbərinin tapşırığına əsasən işğaldan azad olunmuş ərazilərdəki seçki məntəqələrində 26 seçki məntəqəsi təşkil edilib. Bu seçki məntəqələrində 22 minə yaxın seçici qeydə alınıb. Bu seçicilərin 3700 nəfəri həmin ərazilərdə daimi yaşamaq üçün köçənlərdir. 18 min nəfərdən çoxu isə tikinti-quruculuq işlərində çalışan vətəndaşlardır.

Biz Mərkəzi Seçki Komissiyasının nümayəndələri ilə

MSK nəzdində fəaliyyət göstərən Mətbuat qrupunun iclası olub

2024-cü il fevralın 7-nə təyin edilmiş növbədənkonar Azərbaycan Respublikası Prezidenti seçkiləri ilə əlaqədar yanvarın 16-da Mərkəzi Seçki Komissiyası (MSK) nəzdində Mətbuat qrupunun iclası keçirilib.

AZƏRTAC xəbər verir ki, Mətbuat qrupunda təmsil olunan MSK üzvləri və qrup üzvü olan müvafiq media qurumları nümayəndələrinin, habelə beynəlxalq müşahidəçilərinin iştirak etdiyi iclasda əvvəlcə prezident seçkiləri ilə əlaqədar seçkiqabağı təşviqat proseslərinin gedişi barədə məlumat verilib. Bildirilib ki, yanvarın 15-dən etibarən seçkiqabağı təşviqat başlayıb və bu mərhələ səsvermənin başlanmasına 24 saat qalmış bitəcək. Müxtəlif siyasi partiyalar tərəfindən irəli sürülən, eləcə də öz təşəbbüsü ilə seçkilərə qatılan 7 namizəd qeydə alınaraq azad seçki mübarizəsinə qoşulub.

Eyni zamanda diqqətə çatdırılıb ki, seçkiqabağı təşviqatın aparılması üçün geniş imkanlar və hərtərəfli şərait təmin olunub. Belə ki, prezidentiyə namizədlərin və namizədi qeydə alınmış siyasi partiyaların seçicilərlə görüşləri üçün 125 seçki dairəsi üzrə 139-u açıq, 139-u qapalı olmaqla, ümumilikdə 278 yer ayrılıb. Bütün təşviqat subyektləri üçün ödənişsiz olan bu yerlərdə heç bir icazə almadan, sadəcə, digər namizədlərin və namizədi qeydə alınmış siyasi partiyaların görüşləri ilə üst-üstə düşməsin deyərək, aidiyyəti dairə seçki komissiyasını əvvəlcədən məlumatlandırmaqla seçicilərlə görüşlər keçirmək olar. Seçki Məcəlləsi qanunvericiliklə qadağan olunmayan digər yerlərdən istifadə edilməsinin mümkünlüyünü də təsbit edir. Namizədlər tərəfindən müraciət olunarsa, bütün təşviqat subyektləri üçün bərabərlik prinsipi gözlənilməklə və eyni əsaslarla dairə seçki komissiyalarının yerli qurumlarla əməkdaşlığı şəraitində başqa məkanların təmin olunması da nəzərdə tutulur.

O da vurğulanıb ki, bu seçkilərdə "Azərbaycan" qəzeti, "Xalq qəzeti", "Bakinski raboçi" qəzetindən əlavə, "Respublika" qəzetində də dörd imkanı yaradılıb və beləliklə, ödənişsiz əsaslarla seçkiqabağı təşviqatın aparılması üçün medianın daxil olan və təmin edilən 44 müraciət, əvvəlki illərdə müqayisədə medianın qarşısından gələn seçkilərdə daha yüksək fəaliyyətin göstəricisidir.

Əlavə edilib ki, İctimai Televiziya və Radio Yayım Şirkətində qanunvericilikdə nəzərdə tutulandan 2 dəfə artıq - həftəlik 6 saat ödənişsiz efrax vaxtı ayrılıb. Hüquq olan subyektlər həmin vaxtın 3 saatını televiziya, 3 saatını isə radioda "dəyirmi masa" formatına uyğun istifadə edir. Yanvarın 15-də İctimai Televiziya və

Radio Yayım Şirkətində ilk debat keçirilib və qanunvericiliklə ziddiyyət təşkil edən hər hansı bir hal bəş verməyib. Efrax vaxtı müntəzəm olaraq günün daha baxımlı vaxtlarında - həftədə 3 gün hər dəfə 1 saat olmaqla saat 21:00-da televiziya izləyicilərinə, 3 gün də hər dəfə 1 saat olmaqla saat 21:00-da radio dinləyicilərinə təqdim olunacaq. Debatlar ilk dəfə İctimai Televiziya və Radio Yayım Şirkətinin rəsmi sosial media hesabından birbaşa yayımlanır ki, bu da namizədlərin seçkiqabağı platformasının daha geniş auditoriyaya çatdırılmasında əlavə bir vasitə kimi önəmli rol oynayır.

İclasda MSK nəzdində Mətbuat qrupunun funksiyası, səlahiyyəti və vəzifələri də bir daha xatırlanıb. Qeyd edilib ki, fəaliyyəti Seçki Məcəlləsi və MSK tərəfindən qəbul edilmiş müvafiq əsasnamə ilə tənzimlənən Mətbuat qrupu mediada seçkiqabağı təşviqatın aparılması qaydalarına əməl olunmasına nəzarəti həyata keçirir. Üzvlərinin əksəriyyəti jurnalistlər sahəsində çalışan mütəxəssislərdən ibarətdir. Qrup öz fəaliyyətində seçkiqabağı təşviqata dair qanunvericiliklə müəyyən olunmuş tələbləri, MSK tərəfindən qəbul edilmiş, eləcə də digər normativ xarakterli aktları rəhbər tutur. Mətbuat qrupu həmçinin mediada seçkiqabağı təşviqatın aparılmasının müəyyən olunmuş qayda və üsullarına əməl olunması üçün tədbirlər görür, zəruri hallarda həmin müraciətlər üzrə təkliflərini MSK-nın müzakirəsinə çıxarır.

Mətbuat qrupunun iclasında medianın seçkilərdə rol və vəzifələrindən də danışılıb və qeyd olunub ki, seçkiləri mediasız təsvir etmək qeyri-mümkündür. Media seçkilərdə azad və sərbəst şəkildə iştirak edir, ictimaiyyətin məlumatlandırılmasına mühüm töhfələr verir. Həm proseslərin şəffaflığının və şəffaflığının təmin olunmasında, həm seçkiqabağı təşviqat mərhələsində, həm də səsvermə günü öz peşə fəaliyyətini yerinə yetirərək qanunvericilik media üçün hüquqlarla yanaşı, vəzifə və məsuliyyətlər də müəyyən edib. Seçki prosesinin bütün iştirakçıları Seçki Məcəlləsinin və müvafiq qanunvericiliyin tələblərinə dəqiqliklə riayət etməlidirlər.

İclasda həmçinin prezident seçkiləri ilə əlaqədar zərurət yarandıqda və ya aidiyyəti üzrə müraciət daxil olduqda Mətbuat qrupunun növbəti iclaslarının keçirilməsinin mümkünlüyü də diqqətə çatdırılıb.

Mətbuat qrupunun iclasının sonunda seçkilərin mediada işıqlandırılması, seçkiqabağı təşviqatla bağlı ümumi tələblər, bu mərhələdə iştirak hüququ olan subyektlərin rol və vəzifələri, habelə mətbuat qrupunun funksiyaları ilə bağlı müxtəlif məsələlər ətrafında geniş müzakirələr aparılıb və iştirakçıların çoxsaylı sualları cavablandırılıb.

Gəncədə "Vətəndaşların seçki hüququnun təmini" mövzusunda "dəyirmi masa" keçirilib

Mərkəzi Seçki Komissiyası (MSK) və Ombudsman Aparatının birgə təşkilatçılığı ilə növbədənkonar prezident seçkiləri ilə əlaqədar bölgələrdə maarifləndirmə tədbirləri start götürüb.

AZƏRTAC xəbər verir ki, növbəti tədbir Gəncədə bölgədə olan dairə seçki komissiyalarının üzvlərinin və media nümayəndələrinin iştirakı ilə "Vətəndaşların seçki hüququnun təmini" mövzusunda keçirilib.

Tədbirdə Ombudsman Aparatının rəhbəri Aydın Səfiyaxanlı "Müşahidəçilik institutunun əhəmiyyəti və Ombudsmanın bu prosesdə rolu" və Mərkəzi Seçki Komissiyasının



üzvü Hüseyn Paşayev "Növbədənkonar prezident seçkiləri ətrafında Mərkəzi Seçki Komissiyası tərəfindən görülən işlər və qarşıda duran vəzifələr" mövzularında məlumat veriblər.

Bildirilib ki, müşahidəçilik institutu seçki prosesi zamanı vətəndaşların seçki hüququnun təmini sahəsində yaranan

biləcək çatışmazlıqların müəyyən edilməsi ilə yanaşı, siyasi proseslərdə vətəndaş iştirakçılığının artırılmasına və seçki prosesinin ölkənin qanunvericiliyinə və beynəlxalq standartlara uyğun keçirilməsinə qiymətləndirməyə imkan verir.

Çıxışlardan sonra suallar cavablandırılıb.

Fransa Azərbaycanla körpüləri yandırır

Ölkəmizə qarşı düşməncəsinə davranışlarından ən çox uduzan Parisdir



"Fransanın regionda oynadığı destruktiv rol və dövlətimizə qarşı düşməncəsinə davranışları diqqətimizi çəkdi. Bundan belə bir nəticə çıxardım ki, Azərbaycanla Fransa arasında ikinci tərəfin təşəbbüsü ilə körpülər yandırılıb. Bu körpülərin yandırılmasının əsas səbəbini cənab Prezident Fransada, bütövlükdə Qərbdə fundamental əsasların nəsil dəyişikliyi ilə izah edir".

Bu sözləri "Azərbaycan" qəzetinə açıqlamasında Milli Məclisin deputatı Sahib Aliyev deyib. O bildirib ki, həmin ölkələrin başında duran liderləri indi populist, demaqoq, multikultural deyirlərin özünü doğrultmadığını açıq şəkildə dilə gətirən islamofoblar özəvliyiblər. Fransanın Cənubi Qafqazla bağlı siyasətində də bu, özünü açıq-aydın göstərir. Rəsmi Paris Azərbaycanla körpüləri yandırır, amma bu, iki ölkə arasında əlaqələrin bərpa olunmayacağı anlamına gəlmir.

Deputat düşünür ki, Azərbaycan və Fransa arasında əlaqələr düzələcək, amma körpü yandırılanlar deyil: "Onlar qısa zamanda tarixin harasında olmalıdırlarsa, orada da olacaqlar. Məncə, Fransada regiondakı bu siyasətlərinin onlara yaxşı heç nə vermədiyini anlayanlar az deyil. Dövlət başçımızın da vurğuladığı kimi, biz Fransaya öz meydançasında belə həddini göstərdik. Azərbaycana qarşı nə BMT Təhlükəsizlik Şurasında, nə Avropa Birliyində, nə də Frankofoniya zirvəsində fransızlar planlaşdırdıqlarını həyata keçirə bildilər. Bunun üçün yetərincə tərəfdaş tapmadılar".

S.Aliyev vurğulayıb ki, bu rüsvayçılığın əsas səbəbkarı Afrikadan qovulan Fransa rəhbərliyidir. Bu rəhbərlik dönməndə Fransa mənavi deqradasiyanın necə dibinə enib, bu ölkədə Xurşidbanu Natəvanın heykəli hədəf alınır. Hətta heykəlin qoyulduğu yerdən götürülməsinə çalışılır. Bunu qadın azadlığı ilə bağlı özünün bu mübarizədə guya öndə olduğunu göstərməyə çalışdığı ölkədir. Natəvan şair olmaqla yanaşı, müsəlman dünyasında qadın azadlığı məsələsinin ilk qaldırın xanımlardan biri idi. Deputat qeyd edib ki, Makronun baş nazir və xarici işlər naziri təyinatından da Fransada dəyərlərin necə dəyişdiyini hiss olunur. "İndi qadın azadlığı, mədəniyyət məsələləri arxa plandadır. Azərbaycana qarşı düşməncəsinə davranışlarından istənilən halda ən çox uduzan tərəf Fransa özüdür. Gələcəkdə bu, daha aydın görünəcəkdir", - deyən o əlavə edib.

Fransanın həyərətliyinin onun Ermənistanda möhkəmlənməsinə kömək etməyəcəyini deyən S.Aliyev bildirib ki, Qərbdəki dövlətlərdən hansısa bu ölkədə, eləcə də Avropa Birliyində möhkəmlənə bilər, amma bu, Fransa olmayacaq. Son zamanlar Almaniyə rəsmilərinin Ermənistanla sıx təmasları da bu sözlərin əsasız olmadığını göstərir.

Əsmər QARDAŞXANOVA,
"Azərbaycan"

XİN: "Fərid Səfərlinin hüquq və mənafelərinin qorunması istiqamətində Azərbaycan tərəfindən zəruri tədbirlər görülür"

Xarici İşlər Nazirliyinin Mətbuat xidməti idarəsinin rəisi Ayyan Hacızadə İranda həbs olunmuş Azərbaycan vətəndaşı Fərid Səfərlinin ilə bağlı yerli medianın sualını cavablandırdı.

Belə ki, ötən il martın 4-də İranda həbs olunmuş Azərbaycan vətəndaşı Fərid Qabil oğlu Səfərlinin həbsdən və onun barəsində məhkəmə qərarı verildikdən sonra F.Səfərlinin valideyni oğlunun durumundan narahatlıq ifadə edib, məsələ ilə bağlı Azərbaycanın dövlət qurumlarına yardım üçün müraciət ünvanlayıb. XİN-in Mətbuat xidməti idarəsindən AZƏRTAC-a bildirdilər ki, Xarici İşlər Nazirliyinin 2023-cü il 9 mart, 2 iyun və 2 avqust tarixli mətbuat açıqlamalarında qeyd olunduğu kimi, Fərid Səfərlinin barədə məlumat daxil olan gündən vətəndaşın aqibətini və sağlamlıq vəziyyətini izləməyə, İran tərəfindən məsələyə aydınlıq gətirilməsi, vətəndaşın məhkəmə-prosessual hüquqlarının qorunması, eləcə də vəkilə təmin olunması istiqamətində həm

nazirlik, həm də ölkəmizin Təbriz şəhərindəki baş konsulluğu tərəfindən bütün mərhələlərdə müvafiq iş aparılıb.

Ötən il iyulun 19-da keçirilmiş məhkəmə iclası zamanı F.Səfərliyə qarşı irəli sürülmüş "casusluq" ittihamı "casusluq etmək niyyəti" ittihamı ilə əvəzlənib. Növbəti mərhələdə məhkəmənin qərarı ilə onun həbsi barəsində hökm 2 il yarı müddətinə təbiiq edilib.

Bununla yanaşı, İranın Təbriz şəhərindəki Azərbaycanın baş konsulluğunun əməkdaşları F.Səfərlini ilə həbsxanada mütəmadi olaraq görüşlər keçirir və onunla ailə üzvləri arasında telefon əlaqəsi yaradırlar.

Fərid Səfərlinin hüquq və mənafelərinin qorunması istiqamətində Azərbaycan hökuməti tərəfindən zəruri tədbirlərin görülməsi davam etdirilir.

Qarabağ bölgəsində növbəti silah-sursat anbarı aşkarlandı

Azərbaycan Silahlı Qüvvələrinin həyata keçirdikləri lokal xarakterli antiterror tədbirlərindən sonra Qarabağ iqtisadi rayonunda tərk edilmiş tikililərə baxış zamanı növbəti silah-sursat anbarı aşkarlandı.



Bu barədə AZƏRTAC-a Müdafiə Nazirliyinin Mətbuat xidmətindən məlumat verilib.

Ermənistanda silahlı qüvvələrinin birləşmələrinin və qeyri-qanuni silahlı dəstələrinin hərbi məqsədlər üçün istifadə etdiyi mülki təyinatlı infrastrukturdan silah və sursatla dolu yeyiklər, müxtəlif tipli qumbaraatlar üçün mərmirlər, piyada və tank əleyhinə minalar və raketlər müsadirə edilib.

Zəngəzur dəhlizinin dalana dirənməsi daha çox Ermənistanın ziyanıdır



Zəngəzur dəhlizinin açılmamasının səbəbini anlammaq üçün hazırda dünyada baş verən siyasi və iqtisadi proseslərə diqqət yetirilməlidir. İndi dünya düzenini yenidən şəkilləndirmək istəyən qüvvələr arasında savaş gedir. Qərbləşən ölkələr müəyyən qədər itirdiyi təsir imkanını bərpa etmək istəyir. Buna qarşı olan ölkələr isə növbəti müqavimət göstərir, öz növbəsində Qərbləşən ölkələrə qarşı.

Hər iki blok arasında mübarizə bir neçə istiqamətdə gedir. Əsas mübarizə strateji təbii resurslara və global ticarət dəhlizlərinə nəzarətə ələ keçirmək üçün aparılır. Daha qabarıq görünən mübarizə beynəlxalq əməkdaşlıq istiqamətində dəhlizlərinə nəzarətə ələ keçirmək uğrunda. Bunun ilk nümunəsini biz Rusiya-Ukrayna müharibəsində gördük. Savaş sayəsində Rusiyanın Avropaya, Yaxın Şərqlə və Şimali Afrikaya olan çıxışında müəyyən problemlər yaşanır və bu səbəbdən şimal qonşumuz ciddi maliyyə itkilərinə məruz qalır.

Hazırda Qərbləşən ölkələrdən biri də Çin "Bir kəmə, bir yol" layihəsidir. Bu gün dünya ticarətinin 80 faizindən çoxunun aparıldığı dəniz ticarət yolları, boğazlar və kanallar Amerikanın nəzarətindədir. Bu isə Çini qane etmir. Ona görə ki, bu ölkədə dünyada nəhəng istehsalçı və ixracatçıdır. Eyni zamanda 1,5 milyard yaxın əhali olan ÇXR dünyada ən böyük idxalçıdır. Bu faktorlardan birinin pozulması ölkəni fəlakətə sürükləyə bilər. Çin bu səbəbdən özünün təhlükəsizliyini təmin etmək üçün "Bir kəmə, bir yol" layihəsini həyata keçirməyə başlayıb. Məqsədinə çatmaq üçün dünyanın müxtəlif ölkələrində limanların yenidən qurulması və yolların çəkilməsi üçün trilyonlarla dollar investisiya qoyur. Bunun da iki əsas səbəbi var. Birincisi, quru marşrutların keçdiyi ölkələrdən təhlükəsizlik zəmanəti alır. İkincisi isə, demir və avtomobil yolları ilə yüklərin daşınmasında vaxt itkisinin azalması ilə yanaşı, onun maya dəyəri də aşağı olur. Hər iki məsələ ÇXR üçün önəmlidir.

Amma Qərbləşən ölkələr "Bir kəmə, bir yol" layihəsinin icrası ilə heç cür barışa bilmir və bunu önəmlək üçün bir sıra tədbirlər görür. Onlardan biri "Hindistan-Yaxın Şərqlə-Avropa İqtisadi Dəhlizi" (IMEC) adlanan yeni nəqliyyat dəhlizi layihəsidir. Həmin layihənin tərəfdaş ölkələri Hindistan, Səudiyyə Ərəbistanı, Birləşmiş Ərəb Əmirlikləri, İordaniya və İsraildir. Bu siyahıda olan sürpriz ölkə İsraildir. Dünyanın nəhəng nəqliyyat qovşağına çevrilmək üçün ABŞ ilə birgə əməkdaşlıq edən İsrail təkə yeni nəqliyyat dəhlizinin açılması ilə kifayətlənmək istəmir. Onun hədəfində Süveyş kanalına alternativ olacaq Qırmızı dənizlə

Hayfa limanını birləşdirəcək kanal layihəsini həyata keçirmək də var. ABŞ və digər Qərbləşən ölkələr də Aralıq dənizinə çıxacaq bu layihəni dəstəkləyirlər.

Burada İsrailə mane olan yeganə qüvvə HƏMAS-dır və Qəzzada baş verən müharibənin də səbəbi budur. Türkiyənin istifadə olunan generalı, tanınmış hərbi-siyasi ekspert Ərdəğan Qaraquş bildirir ki, HƏMAS-İsrail savaşından qaynaqlanan məsələ deyil. Üzdə elə gürünür də, əsas məsələ Süveyş kanalına alternativ Qəzzadan Hayfa limanına çəkəcək kanalın təhlükəsizliyi. Sözsüz, Çinin "Bir kəmə, bir yol" layihəsinə alternativ olan bu marşrut da Amerikanın nəzarətində olacaq.

Hindistanın mövqeyini dəyişərək IMEC-yə qoşulması İranın planına ağır zərbə vurub. Belə ki, Hindistandan Fars körfəzi ilə İran, Ermənistan, Gürcüstan üzərindən Qara dəniz vasitəsilə Avropaya uzanaçaq yeni nəqliyyat marşrutuna olan maraqlar azalır. Ancaq İran Ermənistan və Gürcüstan vasitəsilə bu dəhlizi gerçəkləşdirməkdə qərarlıdır. Bunun üçün ölkənin Bəndərabad limanından istifadə etmək üçün Ermənistanla güzəştlər edilməsi barədə razılıq da əldə olub. Bir çox ekspert İranda baş verən terror aktının səbəbini də bu layihənin əngəllənməsi üçün rəddiddiyi qənaətindədir.

Qərbləşən ölkələr beynəlxalq nəqliyyat dəhlizlərindən Türkiyəni kənarlaşdırmaqda çalışır. Lakin qardaş ölkə də öz siyasətini aparır. Məsələn,

Rüstəm KAMAL,
"Azərbaycan"

Ötən il 1,9 milyon vətəndaş əhatə edən sosial paket icra olunub

"2023-cü ildə son 5 ildə sayca 4-cü sosial paket həyata keçirilib. Bu sosial paket 1,9 milyon vətəndaş əhatə edib və ayrılan illik əlavə maliyyə 750 milyon manat təşkil edib".

Bunu ömək və əhalinin sosial müdafiəsi nazirinin müavini Anar Əliyev nazirliyin ötanillik fəaliyyətinə həsr olunmuş mətbuat konfransında deyib.

Minimum əməkhaqqı, minimum pensiya məbləğlərinin, dövlət büdcəsindən maliyyələşən bir sıra təşkilatlarda çalışanların aylıq vəzifə maaşlarının, bir çox müavinət və təqaüd, həmçinin digər sosial ödənişlərin məbləğlərinin əhəmiyyətli dərəcədə artırıldığı bildirilib.

Pensiya artımında vahid indeksasiya metoduna keçilib, bütün pensiyalar 14,7 faiz indeksləşdirilərək artırılıb. Pensiyaların orta məbləği 436 manata, yaşa görə pensiyaların orta məbləği 467 manata çatdırılıb. Ümumilikdə ötən il pensiya ödənişləri 5,7 milyard manat təşkil edib.

Müavinət ödənişləri 24 faiz artırılaaraq ümumilikdə 491 min şəxsi əhatə edib, 378 min nəfərə Prezident təqaüdü ödənişi aparılıb.

Ünvanlı dövlət sosial yardımının bir aylıq düşən orta aylıq məbləği 487 manat olub.

Məşğulluq mərkəzləri tərəfindən 118,4 min şəxs işlə təmin edilib, 17,4 min nəfər özünüməşğulluq proqramına, 9,5 min nəfər peşə hazırlığına, 282 min şəxs peşə yönümlü məsləhət xidmətlərinə cəlb edilib. Ömək müqavilələrinin sayı 1,8 milyona çatıb, əməkhaqqı fondunda 15 faiz artım baş verib.

Böyük qayıdış proqramı çərçivəsində işğaldan azad edilmiş ərazilərdə genişmiqyaslı məşğulluq tədbirlərinə və sosial xidmət infrastrukturunun qurulmasına başlandı bildirilib. Artıq bu ərazilərdə köçürülmüş 1100-dən çox şəxsin məşğulluğu təmin edilib, peşə hazırlığı proqramının icrasına başlanıb, Füzuli və Laçında ömək yarmarkaları keçirilib. Qanunvericiliyə edilmiş dəyişikliklərə əsasən, həmin ərazilərdə işləyən mütəxəssislər üçün bir sıra güzəştlər müəyyən edilib.

9 şəhər və rayonu əhatə edərək 900 mindən çox şəxsə xidmət göstərən Qarabağ Regional DOST Mərkəzi, həmçinin Qarabağ Regional Peşə Hazırlığı Mərkəzi istifadəyə verilib. İsmayılıda DOST İnküviziv İnkişaf və Yaradıcılıq Mərkəzinin "DOST Evi" filialının açılışı olub.

Ötən il DOST mərkəzlərində 702 min şəxsə xidmət göstərilib, xidmətlərdən məmnunluq səviyyəsi 98,1 faiz təşkil edib.

Əlilliyi olan şəxslərə dəstək tədbirləri davam etdirilib. Hesabat dövründə 50,7 min şəxsə əlillik təyinatı aparılıb, 87,7 min şəxsə reabilitasiya xidməti göstərilib, 91,4 min reabilitasiya vasitəsi təqdim edilib.

Nazirliyin 13 sosial xidmət müəssisəsi tərəfindən həssas əhali qruplarından olan 2900-dək şəxsə sosial xidmət, 6100 şəxsə səyyar sosial məişət xidməti göstərilib.

DOST İnküviziv İnkişaf və Yaradıcılıq Mərkəzində 180-dən çox bənefişar 14 yaradıcılıq istiqamətində 238 min proaktiv təyinat aparılıb, 220 min fərdi hesab açılıb, 400 mindən çox elektron arayış verilib. Ümumilikdə nazirlik üzrə elektron xidmətlər 18 milyon müraciət qeydə alınıb.

Həyata keçirilən sosial islahatlar beynəlxalq arenada da yüksək qiymətləndirilib, 2023-cü ildə nazirlik 22 beynəlxalq mükafat və sertifikatla layiq görülüb.

Sonda media nümayəndələrinin sualları cavablandırılıb.

"Azərbaycan"

Səudiyyə Ərəbistanı Azərbaycanda həyata keçirilən humanitar miniatəmizləmə fəaliyyətinə dəstək verəcək



Səudiyyə Ərəbistanı Krallığının hökuməti bu ölkənin Kral Salman Humanitar Yardım Mərkəzi vasitəsilə Azərbaycanda həyata keçirilən humanitar miniatəmizləmə fəaliyyətinə maliyyə dəstəyi göstərəcək.



AZƏRTAC xəbər verir ki, bu məqsədlə yanvarın 16-da Azərbaycan Respublikası Miniatəmizləmə Agentliyinin (ANAMA) İdarə Heyətinin sədri Vüqar Süleymanov və Kral Salman Humanitar Yardım Mərkəzinin Tibb və Ətraf Mühit Departamentinin direktor müavini Abdullah Məhəmməd Əlvədəyi arasında Maliyyə Yardım Memorandumu imzalanıb.

Tədbirdə Səudiyyə Ərəbistanı Krallığının Azərbaycandakı fəvqəladə və səlahiyyətli səfəri İssam bin Saleh əl-Cuteyli də iştirak edib.

İmzalanma mərasimi çərçivəsində tərəflər arasında görüş keçirilib. Vüqar Süleymanov Səudiyyə Ərəbistanının Azərbaycanda miniatəmizləmə fəaliyyətləri üçün maliyyə töhfəsinə görə Abdullah Məhəmməd Əlvədəyiyə təşəkkür edib. Görüşdə qonağa ölkəmizin üzləşdiyi mina problemi, hazırda həyata keçirilən genişmiqyaslı humanitar miniatəmizləmə fəaliyyəti, keçmiş məcburi köçkünlərin öz torpaqlarına qayıtması üçün aparılan bərpa və yenidənqurma işləri barədə ətraflı məlumat verilib.

Həmçinin tərəflər arasında mina təhlükəsi ilə mübarizə fəaliyyətinə göstərilən dəstək və bu sahədə əməkdaşlığın gələcək inkişaf perspektivləri barəsində fikir mübadiləsi aparılıb. Kral Salman Humanitar Yardım Mərkəzinin Tibb və Ətraf Mühit Departamentinin direktor müavini Azərbaycan ilə Səudiyyə Ərəbistanı arasında dost və qardaş münasibətlərdən məmnunluq ifadə edərək, ölkəsinin humanitar miniatəmizləmə məsələsində Azərbaycanın yanında olduğunu və ölkəmizi dəstəklədiyini vurğulayıb.

Tədbir zamanı qonaqlar azad edilmiş ərazilərdə Ermənistan tərəfindən basdırılmış mina və digər partlayıcı sursat nümunələrinin maketlərini, minaaxtaranların alət və avadanlıqlarının, fərdi qoruyucu geyimlərinin nümayiş etdirildiyi sərgi ilə tanış olublar.

Milli Müdafiə Universitetində Səudiyyə Ərəbistanı Krallığının nümayəndə heyəti ilə görüş olub



Ölkəmizdə səfərdə olan Səudiyyə Ərəbistanı Krallığının Milli Müdafiə Universiteti və Komanda-Qorğah Akademiyasının rəhbərliyi, professor-müəllim heyəti və dilləyiciləri Milli Müdafiə Universitetinin Hərbi İdarəetmə İnstitutunu ziyarət ediblər.

Müdafiə Nazirliyinin Mətbuat xidmətindən AZƏRTAC-a verilən məlumata görə, qonaqlara Milli Müdafiə Universitetinin nəzdində fəaliyyət göstərən Hərbi İdarəetmə İnstitutunun Hərbi Oyunları Mərkəzində otub. Qonaqlar institutun və mərkəzin əsas fəaliyyət istiqamətləri, imkan və qabiliyyətləri barədə məlumatlandırılıb.

Sonda qarşılıqlı hədiyyələr təqdim olub.

maraq doğuran bir sıra məsələlər müzakirə olub.

Sonra nümayəndə heyəti Milli Müdafiə Universitetinin nəzdində fəaliyyət göstərən Hərbi İdarəetmə İnstitutunun Hərbi Oyunları Mərkəzində otub. Qonaqlar institutun və mərkəzin əsas fəaliyyət istiqamətləri, imkan və qabiliyyətləri barədə məlumatlandırılıb.

Sonda qarşılıqlı hədiyyələr təqdim olub.



Mədəniyyət



Ötən ilin unudulmaz hadisələri

Musiqi bayramına çevrilən festivallar



Ötən il ölkəmizin ictimai-mədəni həyatında həm də bir-birindən maraqlı musiqi festivalları ilə unudulmaz oldu. Azərbaycanın mədəniyyət paytaxtı Şuşa şəhəri önənəvi "Xarıbülbül" Musiqi Festivalına evsahibliyi etdi. Bu beynəlxalq musiqi festivalı Şuşada böyük Zəfərimizdən sonra üçüncü dəfə düzenlənədi.

VI "Xarıbülbül" Beynəlxalq Folklor Festivalı Şuşa şəhəri Beynəlxalq Türk Mədəniyyəti Təşkilatı (TÜRKSOY) tərəfindən türk dünyasının mədəniyyət paytaxtı elan edilmiş bir ildə keçirildi. 2023-cü ilin 9-11 may tarixlərində baş tutan festival TÜRKSOY-a daxil olan dövlətlər, regionun türkdilli ölkələri və xalqların yaradıcı kollektivlərinin iştirakı ilə əlamətdar oldu. Belə ki, VI "Xarıbülbül" Beynəlxalq Folklor Festivalında Azərbaycanla yanaşı, Qazaxıstan, Qırğızıstan, Macarıstan, Moldova Respublikasının Qaraqazıya Muxtar Ərazi Qurumu (Qaqaz Yeri), Özbəkistan, həmçinin Özbəkistanın Qaraqazıya Muxtar Respublikası, Rusiya Federasiyasının Altay, Xakasiya, Saxa (Yakutiya), Tatarıstan, Tıva respublikaları, Şimali Kipr Türk Cümhuriyyəti, Türkiyə, Türkmənistan

tan nümayəndələri təmsil olundular.

Gözəl önənəyə çevrilən daha bir festival - Qəbələ Beynəlxalq Musiqi Festivalı keçən il iyulun 27-də başladı. Avqustun 2-dək davam etdi. Ümummilli Lider Heydər Əliyevin 100 illik yubileyinə həsr olunan XIII Qəbələ Beynəlxalq Musiqi Festivalında musiqişəvərlər üçün maraqlı proqramlar təqdim edildi.

XIII Qəbələ Beynəlxalq Musiqi Festivalında Azərbaycan, eləcə də Böyük Britaniya, Estoniya, Litva, Polşa, Rusiya və Türkiyədən gələn dünyasöhrətli musiqiçilər - ifaçı və dirijorlar, musiqi kollektivləri iştirak etdilər.

2009-cu ildən təşkil olunan Qəbələ Beynəlxalq Musiqi Festivalının nüfuzu ildən-ildə artır. Azərbaycanın mədəni həyatında da çox mühüm əhəmiyyətə malik olan bu festival hər il əsl musiqi bayramına çevrilir.

Qəbələ Beynəlxalq Musiqi Festivalı yalnız klassik musiqilər təqdim edilməsi ilə maraqlı deyildir. Eyni zamanda yeni istedadların aşkar edilməsində də bu beynəlxalq musiqi layihəsinin əhəmiyyəti böyükdür.

Azərbaycan musiqi mədəniyyətinin inkişafı və təbliği baxımından diqqətəlayiq olan daha bir tədbir - Üzeyir Hacıbəyli Beynəlxalq Musiqi Festivalı ötən il on beşinci dəfə musiqişəvərləri bir araya gətirdi. Heydər Əliyev Fondunun və Mədəniyyət Nazirliyinin təşkilatçılığı ilə keçən il sentyabrın 18-dən 28-dək davam edən Üzeyir Hacıbəyli XV Beynəlxalq Musiqi Festivalı çərçivəsində Bakı, Gəncə, Şəmkir və Şuşada açıq havada və müxtəlif mökanlarda konsertlər, tamaşalar, sərgilər, elmi konfrans, ustad dərsləri və digər tədbirlər düzenlənədi.

Üzeyir Hacıbəyli Beynəlxalq Musiqi Festivalının Milli Musiqi Gününə təsadüf edən ilk günündə - sentyabrın 18-də Şuşa şəhərində açıq havada Azərbaycan Dövlət Akademik Opera və Balet Teatrının təqdimatında "Leyli və Məcnun" operası nümayiş olundu. Həm-

çinin Bakıda Fəvvarələr Meydanında Azərbaycan Dövlət Nəfəs Alotları Orkestri bayram konserti təqdim etdi. Həmin gün axşam isə Heydər Əliyev Sarayında Xalq artisti Arif Məlikovun dünyanın bir sıra teatrlarının repertuarında yer almış "Möhəbbət əfsanəsi" baletini uzun fasilədən sonra yenidən öz vətəninə nümayiş etdirdi.

Üzeyir Hacıbəyli XV Beynəlxalq Musiqi Festivalında yalnız ölkəmizin ifaçı və kollektivləri, mütəxəssisləri iştirak etmədilər. ABŞ, Fransa, Gürcüstan, Xorvatiya, Rusiya, Sinqapur və digər ölkələrin tanınmış musiqiçiləri və kollektivləri də tədbirə qatıldılar. Festival günlərində Müslüm Maqomayev adına Azərbaycan Dövlət Akademik Filarmoniyası, Azərbaycan Milli İncəsənət Muzeyi, Beynəlxalq Muğam Mərkəzi, Azərbaycan Dövlət Akademik Filarmoniyasının Kamera və Orqan Musiqisi Zalı, Üzeyir Hacıbəyli adına Bakı Musiqi Akademiyasının Opera Studiyasında və digər mökanlarda müxtəlif proqramlar təqdim edildi.

Azərbaycanın qədim sənət və mədəniyyət mərkəzləri

rindən olan Şəkiddə növbəti musiqi bayramı - Şəki "İpək Yolu" XII Beynəlxalq Musiqi Festivalı keçən il iyulun 3-də keçirildi.

Xatırladaq ki, 2010-cu ildən Şəkiddə keçirilən "İpək Yolu" Beynəlxalq Musiqi Festivalı 2020-ci və 2021-ci illərdə pandemiya səbəbindən yarımçıq qalsa da, 2022-ci ildə ikillik fasilədən sonra yenidən keçirilməyə başlanılıb.

Musiqişəvərlərin, xüsusilə caz həvəskarlarının itizlərlə gözlədikləri Bakı Caz Festivalı ötən ilin oktyabrında baş tutdu. Festivalın builki proqramı da zəngin oldu. Tanınmış caz ifaçılarının konsertləri və digər maraqlı tədbirlər cazşəvərlərin zövqünü oxşadı.

Bakı Beynəlxalq Caz Festivalında 15 ölkədən musiqiçilər, eləcə də "Gremmi" mükafatı laureatları olan ifaçılar, bu mükafata namizədlər, Amerikadan caz və rep ifaçısı Theo Crocker, arfa caz ifaçısı Edmar Castaneda və Gregoire Maret xüsusi proqramları ilə çıxış etdilər.

Zöhrə FƏRƏCOVA, "Azərbaycan"

Mənəvi dəyərlərimiz

Tolerantlığın Azərbaycan modeli



Azərbaycan dözümlülük mədəniyyətinin formalaşdığı ərazi və tolerantlığın beşiyidir. Bu həm də onu deməyə əsas verir ki, Azərbaycanda min illər öncə formalaşmış tolerantlıq önənələri zaman keçdikcə yeni xüsusiyyətlər qazanmışdır.

Ölkəmizdə dövlət-din münasibətlərinin tənzimlənməsi, dini sərbəstliklə nail olunması, konfessiyalar arasında dözümlülük mühtinin dövlət səviyyəsində qorunub saxlanılması məhz Ulu Öndər Heydər Əliyevin adı ilə bağlıdır. Onun ikinci dəfə siyasi hakimiyyətə qayıdışından sonra tolerantlıq mühtiti dövlətin konsepsiyasına uyğun olaraq daha da möhkəmlənmiş, dövlət siyasətinin prioritet istiqamətinə çevrilmişdir. Tarixən dinlərin və mədəniyyətlərin qovşağı olmuş Azərbaycan bu gün də eyni funksiyaları uğurla yerinə yetirir. Hazırda Azərbaycan əhəlisinin tərkibi həm etnik, həm də dini baxımından zəngindir. Müxtəlif dinlərin və dini fəlsəfi cərəyanların yayıldığı Azərbaycanda bütün tarixi dövrlərdə etnik və dini icmalar arasında möhkəm dözümlülük əlaqələri formalaşmış, milli, irqi və dini zəmində heç bir ayrı-seçkilik faktı qeydə alınmamışdır.

Ötən əsrin sonlarında sovetlər birliyi süquta uğradıqdan sonra respublikamızda yaşayan bütün azsaylı xalqların nümayəndələri, müxtəlif millətdən olan vətəndaşlarımız Azərbaycanın azadlığı və ərazi bütövlüyü uğrunda vuruşmuşdur. Bu yolda canından keçmiş vətəndaşlarımızın uyduqları Şəhidlər xiyabanı bu gün bizim təkcə vəzifəli yox, həm də qardaşlığımızın və tolerantlığımızın simvoludur.

Rəhman SALMANLI, "Azərbaycan"

"Uşaqlar üçün incəsənət tarixi" adlı yeni layihə həyata keçirilir

Layihə çərçivəsində uşaqlar sərgüzəştərlə dolu sənət dünyasına qorx olacaq, müxtəlif dövrlərə səyahət edəcəklər.



Azərbaycan və dünya incəsənətinin əhatə olunduğu layihədə balacaqlar qədim zamanlardan günümüzdək davam edən incəsənət tarixi haqqında yeni biliklər əldə edəcək, mühazirələr dinləyəcək, tarix və mədəniyyətə təsir göstərmiş şah əsərlərlə tanış olacaqlar.

Tədbir bəşər tarixinin zəngin sivilizasiyalarından biri olan "Qədim Misir incəsənəti" ilə başlayır. Yanvar ayının şənbə və bazar günləri keçiriləcək proqramda uşaqlar Misir incəsənətinin tarixini, əzəmətli piramidalarını, fironların sirli dünyasını köşf edəcəklər, qədim misirlilərin dünyagörüşü, məişəti, geyim tərzini və s. haqqında biliklər güyrəcəklər, öz elləri ilə firon maskası, sine bəzəyi-pektoral və bu zəngin mədəniyyətdən bizə yaxşı məlum olan digər bəzək aksesuarlarını hazırlayacaqlar.

"Xurşidbanu Natəvan" pyesi nümayiş olunacaq



Yanvarın 19-da Azərbaycan Dövlət Akademik Milli Dram Teatrının səhnəsində Xalq yazıçısı İlyas Əfəndiyevin "Xurşidbanu Natəvan" pyesi əsasında səhnələşdirilən eyniadlı əsəri nümayiş olunacaq.

Tamaşanın mövzusu İbrahim xanın nəvəsi, axırncı Qarabağ xanı Mehdiqulu xanın qızı şairə Natəvanın həyatından götürülüb. Səhnə əsərində Natəvanı səciyələndirən əsas xüsusiyyət onun xalqqa olan birliyi, fikir və düşüncələridir. Onun doğma torpağa, bu torpağın əsl sahibi olan zəhmətkeş xalqa dərindən möhəbbət hissləri təkcə Qarabağ hüdədləri ilə qapanıb qalmır. Cənubi Azərbaycan əhəlisinin taleyi də onu həmişə düşündürüb. Natəvan xalqın vəziyyətini yaxşılaşdırmaq üçün yollar arayıb, ölündən gələnə etməyə çalışırdı.

Xurşidbanu Natəvanın həm də incə insanı duyğuları məharətlə tərənnüm etmək bacarığına malik istedadlı bir şair olduğu da tamaşada diqqət mərkəzindədir.

Səhnə əsərində Xalq artistləri Məleykə Əsədova, Rafiq Əzimov, Hacı İsmayilov, Kazım Abdullayev, Əməkdar Artistlər Anar Heybatov, Elşən Cəbrayilov, Rəşad Bəxtiyarov, Mirzə Ağabəyli, Kazım Həsənzadə, Elnar Qarayev, Əlvina Cəfərova, Ayaşad Məmmədov, Elşən Rüstəmov və digər aktyorlar iştirak edəcəklər.

Sənət dünyası

Ürəyi sevgi ilə dolu insan

Həyata bağlı insan idi. İşini, peşəsini, ötrəfindəkiləri, həyatı, bir sözlə, dünyanın bütün gözəlliklərini sevdi. "Sevgisiz yaşaya bilən insan varsa, mən ona həsəd aparıram" deyirdi. Bəlkə də onu rejissorluğa həyata bağliğı, "əbədiyaşarlıq" arzusu gətirmişdi. Anadan olduğu gün, 80 yaşında infarkt keçirib yatağa düşdü... Bir müddət müalicə alsada, amansız xəstəliklə cəmi 3 ay mübarizə apara bildi. 16 aprel 2021-ci ildə bu dünya ilə əbədi olaraq vıdalaşdı...



Onun keçdiyi ömür yolundan danışarkən soyuqanlıqla "gəldi, yaşadı, getdi" ifadəsini işlətmək mümkün deyil. İstər-istəməz düşündürsən ki, gəldi, çalışdı, yaratdı, adını xalqın mədəniyyət tarixinə əbədi olaraq yazdırdı, əbədiyaşarlıq ömrü qazanan fərqli insanlardan oldu.

Söhbət Azərbaycan kinematografiyasına özəvsiz töhfələr verən kinorejissor, sənərist, Azərbaycan SSR Xalq artisti, Azərbaycan SSR Dövlət mükafatı laureatı, "Debüt" studiyasının bədii rəhbəri (1987-ci ildən), Azərbaycan Dövlət Mədəniyyət və İncəsənət Universitetinin Kino kafedrasının professoru Eldar Quliyevdən gedir...

O, 18 yanvar 1941-ci ildə Bakıda musiqiçi ailəsində anadan olub. Gözünü açandan evdə musiqi səsi eşidib, sənət haqqında söhbətləri dinliyib. Görkəmli sənətkar rejissorluğa gəlişini belə ifadə edib: "Mixail Kolotzovun "Durmalar uçur" filminə baxdıqdan sonra rejissor olmağa qərar verdim".

1960-1966-cı illərdə Moskvada Ümumittifaq Dövlət Kinematografiya İnstitutunun Rejissorluq fakültəsində, Sergey Gerasimovun kursunda təhsil alan Eldar Quliyev 1967-ci ildən "Azərbaycanfilm" kinostudiyasında "Biri vardı, biri yoxdu..." adlı ilk qəsmətərajlı filmə rejissorluq fəaliyyətinə başlayır. 1969-cu ildə ilk böyük ekran əsəri olan "Bir cənub şəhərində" filmi çəkib. Bu film Azərbaycan kinosunda yeni bir mərhələnin başlanğıcı olur. 1979-cu ildə isə professionalıq

səviyyəsinə, kütləvi və batal səhnələrin miqyasına görə seçilən "Babək" filminə ekran həyatı verir. Dünya sənət nümunəsinin nadir incilərindən hesab edilən "Babək" filmi o illərdə 52 ölkə tərəfindən satın alınıb. "Ən vacib müsahibə", "Var olun, qızlar...", "Ürək... Ürək...", "Nizami", "Nə gözəldir bu dünya...", "Girov", "İstanbul reysi", "Dərvişin qeydləri" filmləri də Eldar Quliyevin ekran həyatı verdiyi filmlər sırasında yer alır.

Eldar Quliyev həm də bir neçə film sənəti müəllifi olub. Onun çəkdiyi filmlərin bir neçəsi kinofestivallarda priz və mükafatlarla layiq görülmüşdür.

Onlara filmə ekran həyatı verən Xalq artisti, kinorejissor Eldar Quliyev "İstiqlal", "Şərəf", "Söhrət" ordenləri, Azərbaycan Respublikası Prezidentinin fəxri diplomu, "Qızıl çinar" beynəlxalq mükafatı və digər orden və mükafatlarla təltif edilmişdir.

İllər, əsrlər keçəcək, Azərbaycan kino sənətinə "Sevinc buxtası", "Babək", "Gümüşgöl əfsanəsi", "Burluğan", "Təxribat", "Girov", "Heydər Əliyev. Dünya pəncərə", "İstanbul reysi" kimi sənət əsərləri bəxş etmiş böyük sənətkarın adı hörmətlə anılacaq. Sənət dünyasına yeni qədəm qoyan gənc kino yaradıcıları böyük sənətkar Eldar Quliyevə oxşamağa çalışacaqlar.

Elşən QƏNİYEV, "Azərbaycan"

İncəsənət xadimləri

Azərbaycanın ilk peşəkar dirijorlarından biri

Bakıda 1908-ci il yanvarın 12-də ilk milli operamız olan "Leyli və Məcnun" tamaşasına qoyulanda Azərbaycanın peşəkar dirijorları yetişməmişdi. Oğünkü tamaşada dirijor postunda dramaturq, teatr xadimi Əbdürrəhman bəy Haqverdiyev durmuşdu. Sonralar Üzeyir bəy Hacıbəyli, Müslüm Maqomayev, Davud Slavinski tamaşada orkestr dirijorluq etmişdilər.



Gələcəyin peşəkar dirijoru Əşrəf Həsənov o zaman hələ uşaq idi. O, 1909-cu il yanvarın 24-də Nuxada (indiki Şəki şəhərində) dünyaya gəlmişdi. 1927-1932-ci illərdə Azərbaycan Dövlət Konservatoriyasının (indiki Bakı Musiqi Akademiyası) orkestr sinfində təhsil almış, Azərbaycan Dövlət Opera və Balet Teatrında (indiki Azərbaycan Dövlət Akademik Opera və Balet Teatrı) dirijor işləmişdi.

Təhsilini Moskvada davam etdirən Əşrəf Həsənov 1933-1938-ci illərdə Moskvada Dövlət Konservatoriyasının dirijorluq sinfində oxumuşdu.

1938-ci ildə Moskvada Azərbaycan mədəniyyəti və incəsənəti öngünliyi keçiriləndə Əşrəf Həsənov tələbə idi. Həmin möhtəşəm tədbirdə Üzeyir bəy Hacıbəylinin "Koroğlu" operası onun dirijorluğu ilə Böyük Teatrın səhnəsində təqdim edildi. Həyatının o unudulmaz

günlərini sonralar belə yada saldı: "Öngünliyə hazırlıqla əlaqədar, Üzeyir Hacıbəyov, incəsənət işləri idarəsinin rəisi Ruhlula Axundov və operanın direktoru Müseyib Şahbazov Moskvaya gəlmişdilər. Mən Moskvada Konservatoriyasının sinfində oxuyurdum. Moskvada Üzeyir bəy görmüşdü. Görüş zamanı Üzeyir bəy mənə dedi ki, "Əşrəf, öngünliyə əlaqədar yaxşı olar ki, Bakıya gələsən və "Koroğlu" operasını yenidən hazırlayasən. Operanın öngünliyə dirijorluğunu sənə tapşırıram". Mən Bakıya gəldim və böyük həvəslə məşqlərə başladım. Nəhayət, opera Moskvada, Böyük Teatrın səhnəsində çox böyük müvəffəqiyyətlə üç dəfə tamaşaya qoyuldu".

Təhsilini tamamlayıb Vətəninə qayıtdıqdan sonra böyük həvəslə işə başladı. 1938-1950-ci illərdə Azərbaycan Radio Komitəsinin nəzdindəki simfonik orkestrin rəhbəri oldu. Əşrəf

Həsənov dirijor kimi 1938-1979-cu illərdə Azərbaycan Dövlət Opera və Balet Teatrında da çalışdı. Bu teatrdə Azərbaycan və Qərbi Avropa bəstəkarlarının bir sıra opera və baletlərinə dirijorluq etdi. Həmin tamaşaların - "Leyli və Məcnun", "Koroğlu", "Aşiq Qərib", "Şahsənam", "İvan Susanin", "Knyaz İqor", "Qaratoxmaq qadın", "Yevgeni Onegin", "İolanta", "Qar qızı", "Su porisi", "Aleko", "Traviata", "Aida", "Karmen" və digər tamaşaların uğur qazanmasında dirijor Əşrəf Həsənovunda da böyük əməyi vardı.

Əşrəf Həsənov həm də bəcarətli pedaqoq idi. O, 1949-1962-ci illərdə Azərbaycan Dövlət Konservatoriyasında Opera hazırlığı şöbəsinə rəhbərlik etdi.

Görkəmli sənətkar 1940-cı ildə "Azərbaycan SSR Əməkdar incəsənət xadimi", 1959-cu ildə "Azərbaycan SSR Xalq artisti" fəxri adları, 1938-ci ildə "Şərəf nişanı" ordeni, 1979-cu ildə isə Azərbaycan SSR Ali Soveti Rəyasət Heyətinin Fəxri fərmanı ilə təltif edilmişdir.

Əşrəf Həsənov 1983-cü il avqustun 9-da vəfat etdi. Azərbaycanın ilk peşəkar dirijorları sırasında onun adı hər zaman hörmətlə, minnətdarlıqla anılır.

Z.FƏRƏCOVA, "Azərbaycan"

Gəncə Dövlət Filarmoniyasında Mirzə Şəfi Vazehə həsr olunan gecə keçirilib

Fikrət Əmirov adına Gəncə Dövlət Filarmoniyasının "Gəncə və gəncəllər" layihəsi çərçivəsində görkəmli Azərbaycan şairi və mütəfəkkiri Mirzə Şəfi Vazehin anadan olmasının 230 illiyi münasibətilə ədəbi-bədii gecə keçirilib.



Tədbirdən əvvəl qonaqlar Mirzə Şəfi Vazehin həyat və yaradıcılığını əks etdirən sərgi ilə tanış olublar. Gecədə şairin qəzəlləri səsləndirilib, muğam-xoreoqrafik kompozisiyası nümayiş olunub. Gəncə şəhərində ilk dəfə keçirilən və böyük maraqla qarşılanan ədəbi-bədii gecə qeyri-adiyyəli ilə yadda qalıb.



Trampın öz partiyasında reytingi yüksəkdir

Respublikaçların 70 faizdən çoxu sabiq prezidentin Co Baydeni məğlub edəcəyinə inanır

ABŞ-nin keçmiş prezidenti Donald Tramp respublikaçların Ayova ştatında keçirilən kokusunda (siyasi partiyanın və ya siyasi hərəkatın tərəfdarlarının yığıncağında) səs-lərin çoxunu qazanıb. Bu, Respublikaçlar Partiyasından prezidentliyə namizəd seçmək üçün ölkənin ilk səsverməsidir.

Səslər hesablandıqdan sonra Tramp onların 51 faizini, Florida ştatının qubernatoru Ron Desantis 21,2 faizini, ABŞ-nin BMT-dəki keçmiş səfiri Nikki Heyli 19,1 faizini toplayıb. Səslərin təxminən 7 faizini Vivek Ramasvami qazanıb və bundan sonra yarış tərk etdiyini açıqlayıb. Prezident seçkilərində respublikaçları təmsil etmək üçün mübarizə aparan digər üç namizədin hər biri 1 faizdən az səs toplayıb.

Demokratik Partiyanın seçiciləri də eyni gündə, yanvarın 15-də görüşüblər, lakin səsvermənin özü növbəti bir neçə həftə ərzində poçtla keçiriləcək. Nəticələr martın 5-dək gözlənilir.

Respublikaçlar və Demokratik partiyalardan prezidentliyə namizədlər üçün seçkilər iki formata - kokus və praymeriz formatında keçirilir. Birincisi, müəyyən bir partiya tərəfindən yerli səviyyədə təşkil edilən seçkilərin qeyri-rəsmi görüşləridir və səslər başlanıb və ya onların qaldırılması ilə hesablanır. Praymeriz (ilk seçkilər) isə ştatların hökumətləri tərəfindən təşkil edilir və səsvermədə seçki qutuların və bülletenlərdən istifadə olunur.

2024-cü ildə əsas intriqa Ayova ştatında Respublikaçların kokusunda kimin qalib gələcəyi deyildi; ictimai rəy sorğularına görə, Tramp rəqiblərini təxminən 30 faiz qabaqlayıb. Əsas mübarizə ikinci yer uğrunda - Nikki Heyli və Ron Desantis arasında olub. Sonuncular üçün bu, xüsusi əhəmiyyət kəsb edirdi: qubernatorun və yerli yevangelist liderin dəstəyinə baxmayaraq, Florida qubernatoru Trampa çox uduzdu və onun Heyli üzərindəki üstünlüyü minimal idi. "The Wall Street Journal" nəşrinin qeyd etdiyi kimi, Ayovada ikinci yer, ehtimal ki, Desantisin prezidentlik yarışında qalmasına və seçkidən çəkilməsinə kömək edib.

Heyli üçün ikinci yer müəyyən mənada qələbə ola bilər. Siyasətçi Ayovadakı nəticələrinə nailiyyət kimi şərh edir. Onun sözlərinə görə, baxmayaraq ki, ştat iyul konvensiyasında 2429 nümayəndədən yalnız 40-i ilə (əhaliyə görə) təmsil olunacaq. Səhbət onların elektoral təqvimində yerləşməsi ilə bağlıdır: ölkədə ilk partiyaxil seçkilərin nəticələri konkret namizədə dəstəyin əsas göstəricisinə çevrilir, uğur və ya uğursuzluq onun gələcək kampaniyasına ciddi təsir göstərməyə bilər.

Ayova səsverməsi prezident seçkilərində hansı rol oynayacaq?

Ayova ştatının ilk kokusları ənənəvi olaraq çox diqqət çə-



rib, Arkanzasın keçmiş qubernatoru Asa Hatçinson (Respublikaç Partiyası), texaslı iş adamı və kilso pastoru Rayan Binkli (Respublikaç Partiyası), siyasətçi və radio aparıcısı kiçik Robert Kennedi (müstəqil namizəd), fəlsəfə professoru və siyasi fəal Kornel Uest (müstəqil namizəd), hakim Cill Stayndır (Yaşıl Partiyası).

Seçki təqviminin ən vacib günlərindən biri martın 5-i - superçərşənbə adlanan gün olacaq. Həmin gün ABŞ-nin 16 ştatında və ada ərazilərində partiyaxil seçkilər keçiriləcək: Alabama, Alyaska, Amerika Samoası, Arkanzas, Vermont, Virjiniya, Kaliforniya, Kolorado, Massaçusets, Men, Minnesota, Şimali Karolina, Oklahoma, Tennesi, Texas və Yuta. Ayova ştatının demokratik kokuslarında poçtla səsvermənin nəticələri də həmin gün verilməlidir.

Ümumilikdə martın sonuna qədər ştatların üçdəikisində praymerizlər və kokuslar keçiriləcək və çox güman ki, 5 noyabr seçkilərində kimlərin adlarının səsvermə bülletenində salınacağı bəlli olacaq. Formal olaraq namizədlərin irəli sürülməsi partiyanın qurultaylarında baş verəcək: respublikaçlar bunu 15-18 iyulda, demokratlar isə 19-22 avqustda keçirəcəklər.

Kokuslar zamanı CBS News telekanalının jurnalistlərinin keçirdikləri sorğuya əsasən, yerli respublikaçlar üçün ən vacib məsələ immiqrasiya problemi olaraq qalır, ikinci yerdə isə iqtisadi siyasət dayanır. Son zamanlar respublikaç siyasətçilər Prezident Co Baydenin ABŞ-yə qanunsuz immiqrasiyaya qarşı mübarizəni kəskin şəkildə artırmağı və ölkənin Meksika ilə sərhədlərinin mühafizəsini gücləndirməyi tələb edirlər.

İştirakçıların böyük əksəriyyəti Trampın 2020-ci il prezident seçkilərində həqiqətən qalib gəldiyinə inanır. Trampı dəstəkləyənlərin ümumi sayı 90 faizə çatır.

Respublikaçların 70 faizdən çoxu Donald Trampın 2024-cü il seçkilərində Co Baydeni məğlub edəcəyinə inanır.

Rizvan CƏFƏROV, "Azərbaycan"

rə, kokuslardan sonra respublikaç namizədlik uğrunda mübarizə indi iki nəfər arasında - onunla eks-prezident arasında gedir. Bir həftə sonra Nyu Hempşirdə keçirilən praymerizdə siyasətçi hətta Trampdan da üstün ola bilər.

ABŞ prezidentliyi yarışının növbəti mərhələləri harada keçiriləcək?

Yanvarın 23-də Nyu Hempşirdə demokratlar və respublikaçların praymerizləri keçiriləcək. Co Bayden rəsmi olaraq onlarda iştirak etmir, lakin tərəfdarları seçiciləri səsvermə bülletenində onun adını ölə yazmağa çağırır (Nyu Hempşir ABŞ-nin yeddinci ştatından biridir ki, burada "yazılmış" namizədlər üçün səsvermə avtomatik sayılır).

Fevralın 3-də Cənubi Karolinada demokratların, fevralın 24-də isə respublikaçların praymerizləri keçiriləcək. Fevralın 6-da Nevada ştatında demokratların və respublikaçların praymerizləri keçiriləcək. Üstəlik, "filler" üçün eyni ştatda iki gün sonra baş tutacaq kokuslar daha vacib olacaq.

Yanvarın 16-na olan məlumata görə, ABŞ prezidenti vəzifəsinə namizədlər hazırkı dövlət başçısı Co Bayden (Demokratik Partiya), Minnesotadan Nümayəndələr Palatasının üzvü Din Phillips (Demokratik Partiya), yazıçı Marianna Uilyamson (Demokratik Partiya), keçmiş prezident Donald Tramp (Respublikaç Partiyası), Cənubi Karolinanın keçmiş qubernatoru və ABŞ-nin BMT-dəki sabiq daimi nümayəndəsi Nikki Heyli (Respublikaç Partiyası), Florida Qubernatoru Ron Desantis (Respublikaç Partiyası), sahibkar Vivek Ramasvami (Respublikaç Partiyası, namizədliyini geri götür-

OXUCULARIN NƏZƏRİNƏ!

"AZƏRBAYCAN" qəzetinə

2024-cü il üçün abunə yazılışına başlanılır!

Abunə respublikanın bütün poçt şöbələri tərəfindən aparılır. Eyni zamanda aşağıda göstərilən mətbuatçıya müraciət edə bilərsiniz:

| | |
|-----------------------|----------------------------------|
| "Azərpoçt" MMC | (012) 598-49-55, (051) 225-02-13 |
| "Azərmətbuatçıya" ASC | (012) 441-19-91, (050) 322-33-17 |
| "Qaya" firması | (012) 566-77-80, (050) 214-40-53 |
| "Region Press" MMC | (055) 316-79-01, (050) 316-79-01 |
| "Səma-M" MMC | (012) 594-09-59 |
| "Ziya" LTD | (012) 497-76-96, (050) 306-77-22 |
| "Pressinform" MMC | (012) 598-49-52, (070) 340-01-00 |
| "City press" MMC | (055) 819-09-26 |

1 illik - 187,20 (yüz səksən yeddi manat iyirmi qəpik) manat
6 aylıq - 93,60 (doxsan üç manat altmış qəpik) manat
3 aylıq - 46,80 (qırx altı manat səksən qəpik) manat



Hörmətli oxucular!

Abunə ilə bağlı hər hansı bir problemlə üzlənsəniz, redaksiyaya (Tel.: (012) 539-59-33) zəng vura bilərsiniz.

Qarın fəsadları, yoxsa sürücü sərİştəsizliyi?!

Qış fəslə qar ilə füsunkar, gözəl olur. Ağ örpəyə bürünən yollar, damlardan asılan buz parçaları nağıllar alomini xatırlatsa da, qar özü ilə müəyyən çətinliklər də gətirir.

Günlərdir gözlədiyimiz qar paytaxt da daxil olmaqla, bəzi regionlarımızın sakinlərini sevindirir. Bununla belə yanvarın 13-ü axşam saatlarında yağmağa başlayan qar hərəkatı xeyli çətinləşirdi. Azərbaycanda qış o qədər sərt keçməyə də, hələ iki-üç ay öncədən mövsümə hazırlıq bağlı bütün zəruri tədbirlər görülür. Lakin buna baxmayaraq, sürücülərin sərİştəsizliyi, piyadaların diqqətsizliyi ucubandan bir sıra zəncirvari qəzalar qaçılmaz oldu.

Sürət həddi bərpa edilərək əvvəlki vəziyyətinə qaytarılıb

Mövcud hava şəraiti ilə əlaqədar olaraq nəqliyyatın fəsiləsiz hərəkətinin təmin etmək məqsədilə həmin günlərdə aidiyyəti qurumlar gücləndirilmiş rejimdə çalışdı. DİN-in Baş Dövlət Yol Polisi İdarəsinin (DYP) məlumatına əsasən, həyata keçirilən qabaqlayıcı tədbirlər nəticəsində ölkə ərazisində zəncirvari qəzalar baş verə də, ağır, yaxud ölümlü nəticələnlən yol nəqliyyat hadisəsi qeydə alınmayıb.

Yanvarın 15-dən etibarən küləkli və qarlı hava şəraiti ilə əlaqədar Zığ dairəsi-Hava Limanı yolu və Heydər Əliyev prospektində bəzi zolaqlar üzrə 20 və 40 km/saat endirilən sürət həddi bərpa edilərək əvvəlki vəziyyətinə qaytarılıb. Hərəkətin təhlükəsizliyini təmin etmək məqsədilə qeyri-sabit hava şəraitində şəhərrafı və regionlar üzrə fəaliyyət göstərən sərİşin və yük qatarlarının da aşağı endirilmiş sürət həddi bərpa olunub.

Səhiyyə Nazirliyi Elmi Tədqiqat Travmatologiya və Ortopediya İnstitutundan bildirilib ki, hava şəraiti ilə əlaqədar olaraq müəssisəyə 137 nəfər müraciət edib. Onlardan 75-i müxtəlif sınıq və əzilmə xəsarətləri olan vətəndəş olub. Xəsarət alanlardan 4-ü travma şöbəsinə, 4-ü isə



stasionara yerləşdirilib. Vəziyyətləri həkimlər tərəfindən yaxşı qiymətləndirilib. Digərlərinə tibbi yardım göstərildikdən sonra ambulator müalicəyə buraxılıblar. Əvvəlki günlərlə müqayisədə ciddi fərq olmayıb. Belə ki, digər günlərdə 140, 127, 114 nəfər müxtəlif travmalarla institutun təcili tibbi yardım şöbəsinə müraciət etmişdi.

Yollarımız qışa hazır olsalar da, bəzi sürücülərimiz buna hazır olmurlar

Nəqliyyat məsələləri üzrə ekspert El-dəniz Cəfərov deyir ki, qışda paytaxt da daxil olmaqla bütün ərazilərimizdə yol-nəqliyyat hadisələrinin sayı artır: "Duz-cəm ehtiyatının toplanması və texniki təchizatın hazır vəziyyətə gətirilməsi kimi iş-lər müvafiq qurumlar tərəfindən artıq no-yabrın sonlarında başa çatır. Yollarımız qışa hazır olsalar da, bəzi sürücülərimiz və onların nəqliyyat vasitələri buna hazır olmurlar. Buna görə də bütün qabaqlayıcı tədbirlərə baxmayaraq, bəzi vəziyyətdə problemlər yaranır".

E.Cəfərov deyir ki, qışda ilk növbədə sürücülər avtomobillərin şinlərini dəyişərək, qış təkərinə keçməlidirlər: "Yay şin-ləri ilə qarlı havada avtomobil idarə etmək

olmaz. Vaxtında avtomobillərlə düzgün texniki baxış keçirilərsə, lazım olan əlavə tədbirlər görülərsə, qış fəslə sürücülər üçün problem yaratmaz. Sürücülərin avto-mobillərini diaqnostika etmədən yola çıx-maması tövsiyə olunur. Onlar hava şərai-tinə uyğun sürət həddi seçməli, nəqliyyat vasitələrinin şüşəsiləclərinin müəyyən edilmiş rejimdə işləməsinə yoxlamalı, zə-rurət olmadan yollarda qəfil manevrlər və kəskin tormozlama hərəkatları etməməli-dirlər. Bunların baş verməməsi üçün sərİştəsiz sürücülər qarlı havalarda yola çıx-mamalı, həm özlərinin, həm də başqa yol-hərəkatı iştirakçılarınin həyatlarını təhlük-ə altında qoymamalıdır. Sürücülərlə bağlı maarifləndirmə işləri aparılarsa da, bə-zən maarifləndirmə işləri belə məsuliyyət-siz sürücülərin köməyinə gəlmir".

Ekspert belə vəziyyətdə piyadaları da diqqətli olmağa çağırır: "Piyadalar bil-məlidirlər ki, qarlı, yağmurlu hava şəraitində yollar sürüşkən olur. Bu hallarda avto-mobil qəfil dayandırmaq həmişə mümkün olmur. Piyadalar sürücülərin sərİştəliliyi-nə güvənmədən özlərini qorunmalıdırlar. Onlar hətta nizamlanan piyada xətlərini keçərkən belə çox diqqətli olmalıdırlar".

Ülkər XASPOLADOVA, "Azərbaycan"

"Azərbaycan Xəzər Dəniz Gəmiçiliyi" Qapalı Səhmdar Cəmiyyəti kapralon oymaqların satın alınması məqsədilə müsabiqə elan edir

Müsabiqədə iştirak etmək istəyən şəxslər www.asco.az səhifəsinə daxil olmaqla elanlar bölməsindən əlavə sənədləri və ətraflı məlumatı əldə edə bilərlər. Müraciət üçün sənəddə 25 yanvar 2024-cü il saat 17:00-dəkdir.

Sənədlər Azərbaycan dilində, 2 nüsxədə (əsl və surəti) tərtib olunmalıdır (xarici dildəki tender təklifləri Azərbaycan dilinə tərcümə edilməlidir).

Göstərilən vaxtdan gec təqdim olunan sənədlər qaytarılacaqdır.

Ünvan: Bakı şəhəri, Mikayıl Useynov küçəsi, 2
Əlaqə telefonu: (012) 404-37-00, daxili: 1132

Tender komissiyası

«AZƏRBAYCAN»
qəzetinin reklam xidməti 539-49-20

Əmək və Əhəlinin Sosial Müdafiəsi Nazirliyi tərəfindən Elnur Zöhrab oğlu İsgəndərlinin adına verilmiş stansiya Sum-qayıt adlanan ərazinin qaçqınlar şəhərciyində yerləşən bina 28, 3 nömrəli mənzilə dair sənəd itdiyi üçün etibarət sayılır.

ALLAH RƏHMƏT ELƏSİN!

Milli Məclisin Mətbuat və İctimaiyyətlə əlaqələr şöbəsinin əməkdaşları iş yoldaşları Faiq Məmmədova əzizi

ZƏBƏRXAN ƏLİYEVİN vəfatından kədərləndiklərini bildirir və dərin hüznə başsağlığı verir.

Azərbaycan Həmkarlar İttifaqları Konfederasiyasının sədri, Milli Məclisin deputatı Səttar Möhbəliyev "Xalq qəzeti"nin baş redaktoru Əflatun Amaşova bacısı GÜLABATIN MƏSİMOVANIN vəfatından kədərləndiyini bildirir və dərin hüznə başsağlığı verir.

İbə Həsənov, Mütəlib Şirinov, Vahid Alishov, Aydın və Qəşəm Məmmədovlar, Akif Hacıyev, Fikrət, Rafiq və Həşim Hüseynovlar, Şamə və Emin Mustafayevlər keçmiş iş yoldaşları Rasim Hüseynova əzizi QUBAD BARAT OĞLU HÜSEYNOVUN vəfatından kədərləndiklərini bildirir və dərin hüznə başsağlığı verir.

BAŞ REDAKTOR
Bəxtiyar SADIQOV

Əlaqə telefonları:
Qəbul otağı - 539-68-71, Beynəlxalq həyat, idman və informasiya şöbəsi - 539-63-82, 432-37-68
Baş redaktor müavinləri - 538-86-86, 434-63-30, 539-72-39 İctimaiyyət şöbəsi - 538-56-60
Məsəl katib - 539-43-23, İctimai əlaqələr şöbəsi - 539-49-20, 538-31-11
Məsəl katib müavinləri - 539-44-91, Fotoilustrasiya şöbəsi - 538-84-73
Parlament və siyasət şöbəsi - 539-84-41, 539-21-00, Kompüter mərkəzi - 538-20-87, İqtisadiyyat şöbəsi - 538-42-32, 538-35-55, Mühəssisliq - 539-59-33

AZ 1073, Bakı şəhəri, Mətbuat prospekti, 529-cu məhəllə, "Azərbaycan" nəşriyyatı, IV mərtəbə
contact@azerbajian-news.az
az.reklam@mail.ru



www.azerbajian-news.az



Qeydiyyat № 1

"Azərbaycan" qəzetinin kompüter mərkəzində yığılıb sahifələnməmiş, "Azərbaycan Nəşriyyatı" MMC-nin mətbəəsində çap edilmişdir

Qəzetə dərc üçün göndərilən materiallar Azərbaycan dövlətinin mövqeyinə uyğun olmalıdır

Gündəlik rəsmi dövlət qəzeti

Tiraj 3695
Sifariş 94

Qiyməti 60 qəpik